

# សេចក្តីផ្តើម

ដើម្បីរក្សាការពារកេរដំណែលរបបរដ្ឋប្បវេណី អក្សរសាស្ត្រជាតិ គ្រឹះស្ថានបោះពុម្ព និង ចែកផ្សាយ បានទទួលការអនុញ្ញាតពីក្រសួងអប់រំ យុវជន និងកីឡា អោយបោះពុម្ពរឿង “គុណីកំណែ” ឡើងវិញដើម្បីបំពេញសេចក្តីត្រូវការរបស់ប្រិយមិត្តអ្នកអាន និង សិស្សានុសិស្ស ។ ក្នុងការបោះពុម្ពផ្សាយឡើងវិញនេះយើងខ្ញុំបានរក្សា អត្ថន័យ អត្ថរស ខ្លឹមសារ និងឃ្លោងឃ្លា នៅដដែលទាំងស្រុង ។

យើងខ្ញុំរីករាយនឹងរង់ចាំទទួលនូវការរិះគន់កែលំអ ក្នុងន័យស្ថាបនាពីសំណាក់ ប្រិយមិត្តអ្នកអាន និងសិស្សានុសិស្ស ដើម្បីធ្វើអោយការបោះពុម្ពផ្សាយលើកក្រោយៗ កាន់តែសុក្រិតថែមទៀត ។

បោះពុម្ពផ្សាយឡើងវិញតាមច្បាប់ដើម  
ដោយគ្រឹះស្ថានបោះពុម្ព និង ចែកផ្សាយ  
នៃក្រសួងអប់រំ យុវជន និង កីឡា  
១៤៨ មហាវិថីព្រះនរោត្តម ភ្នំពេញ  
ចំនួន ២០០០ ច្បាប់  
រោងពុម្ព អប់រំ  
គ.ស. ២០០១ ព.ស. ២៥៤៥

**អារម្ភកថា**

“គុណីកំណែ” បានរៀបរៀងមុន “ស៊ីមអ្នកបរទ្បាន” ។ យើងបានទាំង  
ដកស្រង់ចំពូកខ្លះនៃរឿងនេះចុះក្នុងកាសែត “វត្តភ្នំ” ក្រោមខ្នង “ស្ថានភាពស្រុក  
ស្រែចំការ” មានរឿង “មេឃុំជា” និង “អោយមួយសេនទារមួយកាក់” ជាដើម ។  
ចំពោះរឿងនេះ យើងមិនធ្វើអត្ថាធិប្បាយខ្លួនយើងទេ យើងសូមគោរពអញ្ជើញ  
បងប្អូនមើលកំសាន្តពិចារណា ... ។

អតីតបាងហ្វាងកាសែត “វត្តភ្នំ”

ឥឡូវ - ថ្មី

សីហា ឆ្នាំ ១៩៥៦

មន្ទីរព្រះបរមរាជវាំង  
បណ្ណាល័យ  
ក្រុងភ្នំពេញ  
ថ្ងៃទី ០១ ខែ មេសា ឆ្នាំ ១៩៥៦  
លេខ ០០០៧ ខត្ត  
រ៉ែន មុន្នុន  
២៦៦៧ រ.ព. ១០០៧ រ.ព.

**សេចក្តីប្រារព្ធ**

សៀវភៅប្រលោមលោក “គុណីកំណែ” ដែលបានបោះផ្សាយពីរលើកនៅ  
ប្រទេសខ្មែរ បានទទួលការគាប់ចិត្តអំពីសំនាក់អ្នកអានជាច្រើន ។

ដើម្បីជាប្រយោជន៍សិក្សាអក្សរសាស្ត្រជាតិរបស់យើង និងដើម្បីជាជំនួយក្នុងការ  
យល់ដឹងមួយចំនែកណាអំពីជីវភាពរបស់ប្រជាជនខ្មែរ យើងខ្ញុំបានបោះផ្សាយសៀវភៅ  
នេះក្នុងចំនោមមិត្តយើងដោយគោរពទៀងទាត់តាមច្បាប់ដើម ។

អញ្ជើញមិត្តយើងខិតខំពិចារណា និងអានជាកំសាន្ត ។

កញ្ញា ឆ្នាំ ១៩៦១

សាលារប្បធម៌

ក្នុងសិវភាពរឿងនេះ យើងមិនបានប្រើប្រាស់ឈ្មោះអ្នកបោះផ្សាយ ។ គ្រប់លើ  
មាតិកាបានបោះពុម្ពនៅលើក្រុងភ្នំពេញ ថ្ងៃទី ៥ ឆ្នាំ តាមប្រទេសខ្មែរ ។

**បញ្ជីអត្ថបទ**

	ទំព័រ
១- មេឃុំជាន់ .....	១
២- យប់មួយនៃគ្រួសារតាដើត .....	៤
៣- ប្រមូលកំនែន .....	១១
៤- ប្តូរផ្តាច់ដូចទាវ និង ឯក .....	១៥
៥- សង្គ្រាមចក្រពត្តិ .....	១៩
៦- កំនែននៅពោធិចិនតុង .....	២៥
៧- ថ្ងៃបង្ហើយ .....	២៨
៨- សល់តែសំបកខ្លួន .....	៣២
៩- សំបុត្រ .....	៣៦
១០- លាភូមិកំនើត .....	៤១
១១- ផ្លូវថ្មី .....	៤៥
១២- សន្តិភាព .....	៥៣

**១ មេឃុំជាន់**

... ឆ្នាំ ១៩៣៥ ។ នៅឃុំគោកចំបក់ក្នុងស្រុកស្ទឹងកណ្តាលខាងត្បូងក្រុងភ្នំពេញ រាជការបានហូតងារតាមេឃុំកឹម ហើយបានលើកពូជាន់អោយធ្វើមេឃុំជំនួសវិញ ។ ព្រឹត្តិការណ៍នេះបានធ្វើអោយអ្នកខ្លះព្រួយ អោយអ្នកខ្លះត្រេកអរ ។ អ្នកព្រួយបានដល់ តាកឹមនិងក្រុមការចាស់របស់គាត់ ។ អ្នកសប្បាយលោតកញ្ជ្រោងវាយឪទិនបានដល់ពូជាន់ និងក្រុមការថ្មីគាត់ ។ ប្រជាជនចំនួនច្រើន សំខាន់អ្នកនៅភូមិដើមអំពិលមិនបាន ខ្វល់ខ្វាយនិងការផ្លាស់មេឃុំទេ ។ គេច្រើនអោយយោបល់ថា ៖ “ អាតកដូចអាចៃ ” ។ ថ្មីដូចចាស់ ។ ជាន់មិនខុសពីកឹមទេ ។ សុទ្ធតែពួកដៃជើងបារាំងទាំងអស់ ។ សុទ្ធតែពួក កំហែងចាប់ចងប្រជាជនដូចគ្នា ... ។ ហើយគិតតែតែរកក្បាលកាក់ដូចគ្នា ។ យើងមិន ឆ្កួតទៅកាន់ជើងអ្នកណាឡើយ ។

ពូជាន់មានសំបុកទ្រយុកច្រើនគ្រាន់បើក្នុងឃុំគោកចំបក់ ។ គាត់មានស្រែជាង ១០ ហិចតា ។ តែស្រែគាត់មិននៅផ្គុំគ្នាជាបន្ទាត់ជាវាលទេ ។ គាត់មានត្រង់នេះស្រែថ្នក ពីរ ត្រង់នោះស្រែត្រពាំងបី ។ល។ សំបុកទ្រយុកស្រែច្រើនផ្សំនិងអាកប្បកិរិយាស្គាល់ លោកធំខ្លះ បានត្រូវរាជការជំនាន់នោះរើសគាត់អោយធ្វើមេឃុំជួសតាកឹម ។ ពូជាន់មិន ជិះសេះ មិនស្លៀកសំពត់ជាម្តងពាក់អាវក្រង់ឡេវច្រើនដូចតាកឹមទេ ។ គាត់ច្រើន ស្លៀកខោឡាញ់ខ្មៅពាក់អាវកុតសឡេវបី ប្រលាក់ក្តែល ញើស ហើយពាក់ស្បែកជើង សង្រែក ។ សំលៀកបំពាក់គាត់ប្រាប់អ្នកផងទាំងពួងថា គាត់ជាអ្នកសម័យថ្មីមួយពាក់ កណ្តាលក្រុង ពាក់កណ្តាលស្រែ ។

តាំងពីបានឡើងធ្វើមេឃុំមក ពូជាន់ខ្លះខ្លែងយកចិត្តទុកដាក់ធ្វើការ ។ គ្រប់ចៅ ហ្វាយនាយបានសរសើរគាត់ ហើយធ្វើបានតែ ៥ ឆ្នាំ គាត់បានរង្វាន់មេដាយពីរ ។

ពូជាន់បានដើរចូលគ្រប់ភូមិ ឆ្ពោះឆ្ពោះតំរាមកំហែងភូមិតូចតាចក្រីក្រ ។ ភូមិដើមអំពិល បានទទួលគាត់ស្ទើររាល់ខែ ។ ពូជាន់បានទុករឿងក្រៀមក្រំ ជាច្រើននៅភូមិនេះ ។

ម្តងគាត់បានមកភូមិដើមអំពិល មករកទារពន្ធផ្ទៃខ្លួន ។ ពេលគាត់មក ឆ្កែព្រុះ ពេញភូមិ ។ អ្នកភូមិបានឱ្យប្រាប់គ្នាថាមេឃុំមក ។ ស្រីៗ និងចាស់ៗ បាននៅអង្គុយធ្វើ ការក្នុងផ្ទះរៀងខ្លួន ។ ឯចំនែកអ្នកមិនទាន់បង់កាត ហើយនិងក្មេងជំទង់ៗ អាយុ ១៦ - ១៧ ឆ្នាំ បានគេចទៅវាលស្រែ រឺ គេចទៅចំការដឹងអស់ ។ ពេលនេះពូជាន់ឡើងមុខ ក្រហម ដោយរកមនុស្សមិនទាន់បង់កាតមិនជួប ។ គាត់លាត់អង្គុយជើងខោឡាញ់គាត់ បែបជាមនុស្សស្រវឹងស្រា ហើយឡូឡាជេរបន្ទោសរ៉ូងរ៉ាងនៅមុខផ្ទះក្រោមដើមអំពិល អាចម៍ឆ្មាខាងជើងភូមិថា ៖ “ អាអីនខូចមែន ” ។ តែឯងមក វាគេចបាត់ ។ ផ្តាំប្រាប់វា ថា តែដាច់ខែនេះមិនយកលុយទៅបង់ ប៉ូលីសសាលាស្រុកមកដាក់ខ្នោះហើយ ឯ អាណាជំទង់ៗ ក៏ល្មមកាន់ឡេសេហើយដែរ ... ។

...នៅថ្ងៃអាទិត្យ មួយរសៀល ពូជាន់បានជួនលោកចៅហ្វាយពីភូមិដើមក្រសាំង ចូលកាត់ភូមិដើមអំពិល ។ ពូជាន់ដើរសំដៅយ៉ាងលឿនទៅផ្ទះអាចារ្យគិម ។ គាត់ស្រែក បង្គាប់អាចារ្យគិមថា ៖ “ បងអាចារ្យរកដូងបាន ៥ ជនគេជគុណ និងចីដោយ ។ បងរក អោយឆាប់ព្រោះល្ងាចណាស់ហើយ គេជគុណនឹងអាលទៅសាលាស្រុកវិញ ។ អាចារ្យ គិមបានប្រញាប់ប្រញាល់រកបេះដូង ។ ឯអ្នកភូមិដែលបានបង់ពន្ធរួច បានបបួលគ្នា អង្គុយចោងហោងជុំវិញគ្រែលោកចៅហ្វាយ ។ ពូជាន់ឆ្លៀតឱកាសនិយាយពន្យល់អ្នក ភូមិថា ៖ “ ត្រូវប្រាប់គ្នាយកលុយមកបង់ពន្ធអោយបានឆាប់ភូមិដើមអំពិលនេះរឹងរូស ជាងគេ មិនដូចភូមិដទៃទេ ... ។ សាលាខេត្តបង្ខំអោយទារបានចុងខែនេះ ឃើញទេ គេជគុណមកទូរណេរទាំងថ្ងៃអាទិត្យ ។

លោកចៅហ្វាយបានជួយបន្ថែមថា ៖ “ រាស្ត្រមានភារៈតែមួយមុខ គឺត្រូវបង់ពន្ធ ជូនរាជការ ។ គ្រប់ស្រុករាស្ត្របង់ពន្ធទាំងអស់ មានតែពួងក្រចេះស្ទឹងត្រែងដែលគ្មាន

កាត ។ ហេតុនេះត្រូវខ្ចីបុលគេឯងយកមកបង់ជូនរាជការអោយរហ័ស កុំអោយប៉ូលីស ចាប់ឃុំដាក់គុកទាន់ ” ។

ពិសាទិកដូងរួច ពូជាន់បានជួនលោកចៅហ្វាយទៅផ្សារបាត់ ។ អ្នកភូមិខ្លះដែល បានមកស្តាប់បានឱ្យប្រាប់គ្នាថា “ ជាន់ចេះផ្តាច់ចៅហ្វាយនាយមែន ។ អោយតែដល់ ថ្ងៃអាទិត្យចុះ គាត់ទៅសកវាទីផ្ទះមីខ្មែន ភូមិដើមក្រសាំងភ្លាម ។ រួចគាត់ថាលោកចៅ ហ្វាយមកទូរណេរ ។

ក្នុងពេលជាស៊ីសជប៉ុនចូលស្រុក ពូជាន់មានសកម្មភាពច្រើន ។ គាត់ហាត់នឿយ ញើសជាប់ដើរចូលទៅពីភូមិដើមអំពិល រកចាប់គូលីកំនែនអោយសឹកជប៉ុន ។ គាត់ កាចសាហាវចាប់ពង្រាត់ប្តីពីប្រពន្ធទាំងស្រស់ៗ យកទៅពោធិចិនតុងអោយទំពជប៉ុន ។ ក្នុងរឿងកំនែននេះ អ្នកភូមិដើមអំពិលបានឱ្យប្រាប់គ្នាថា “ មេឃុំជាន់ត្រូវក្តោង ហើយលើកនេះ ។ គាត់រកបានមួយលើកៗ តិចណាស់ក៏បងប្អូននឹងពាន់ដែរ ” ។



... ពេលនោះពូជាន់បានជួនលោកចៅហ្វាយទៅផ្សារបាត់ ។ អ្នកភូមិខ្លះដែល បានមកស្តាប់បានឱ្យប្រាប់គ្នាថា “ ជាន់ចេះផ្តាច់ចៅហ្វាយនាយមែន ។ អោយតែដល់ ថ្ងៃអាទិត្យចុះ គាត់ទៅសកវាទីផ្ទះមីខ្មែន ភូមិដើមក្រសាំងភ្លាម ។ រួចគាត់ថាលោកចៅ ហ្វាយមកទូរណេរ ។

# ២ យប់មួយនៃគ្រួសារតាខ័ត

យប់ក្មេងដេកលក់ ។ ខាងក្រោងដិតចាក់ភ្នែកមិនឆ្កួន ។ ភូមិដើមអំពិលស្ងាត់ ច្រៀម ។ ក្នុងផ្ទះល្ងែងមុខ តាខ័ត យាយម៉ុក និង លីម ឪពុកម្តាយកូនបីនាក់អង្គុយ ដក់ដំរីញូចង្កៀងបានខ្លាញ់ត្រីមួយ ដែលមានពន្លឺបំភ្លឺភ្លឺភ្លែតៗ ច្បាស់ប៉ុនចង្កើរ ។ នៅ ជុំវិញសសរទ្រូងមានផ្តិលខាត់មួយ និងត្រលោកដូងពីរដាក់ទឹកពេញ ។ នៅបៀតយាយ ម៉ុកមានហិបស្លាលើមួយទ្រស្លឹកម្នុំលឿងលាយរលួយខ្មៅ ហើយនៅក្បែរនោះមាន អកកំបោរធ្វើពីគ្រួលតាំងនាយ ។ តាខ័តអង្គុយបៀតសំពៀតថ្នាំ ធ្វើអំពីស្លឹកត្នោត ។ គាត់ឈ្លោកស្មោះទឹកមាត់ជាញឹក ហើយស្រមោលគាត់ផ្តិតនៅជញ្ជាំងធំជាងរូបគាត់ប្រាំ ប្រាំមួយដងបានអន្ទោលឈ្លោកចុះឡើងត្រាប់តាមប្រាណគាត់ ។ លីមមុខក្រៀមស្រងូត កាន់កន្ទុយឈើតូចមួយគ្រឹះប្រនេះចង្កៀងបានខ្លាញ់ ។

តាខ័តយាយម៉ុកមានកូនប្រាំនាក់ ។ គាត់បានរៀបអោយមានផ្ទះសំបែង កូនច្បង បួននាក់រួចហើយ ។ នៅជាងមួយខែទៀត គាត់នឹងរៀបការកូនពៅលីមគាត់ ។ ដល់ រៀបការលីមរួចគាត់នឹងចូលទៅរៀនវត្តត្បូង ។

អ្នកទាំងបីនាក់ដៃកត្តា អំពីសុខទុក្ខក្នុងគ្រួសារ ។ យាយម៉ុក ពេលនេះត្រេក អររីករាយដោយដឹងថាកូនច្បងគាត់ពីរនាក់បានសុខសប្បាយ ។ តាខ័តសួរដំណឹងពីកូន ទីបី ដែលមិនបានមកលេងជិតពីរខែ តាំងពីប្រពន្ធលាងទន្លេរួច ។ ក្រោយមក លីមបាន និយាយ ៖

កំនែនលើកនេះ ពូជាន់កេណ្ឌអ្នកភូមិយើងដប់នាក់ ។ គាត់លេងអស់ដៃហើយ ។ គាត់ដឹងថាខ្ញុំរល់រៀបការខែក្រោយគាត់ធ្វើបិទភ្នែក ហើយកេណ្ឌខ្ញុំយកទៅធ្វើតូលី ជប៉ុនទាល់តែបាន ... ។

យាយម៉ុកបានកាត់ ៖

- ម៉ែលីថាពីអាទិត្យមុន នាងហេងយកភួយគេទៅជូនលោកចៅហ្វាយ ថាគេ សរសើរនាងហេងគ្រប់ៗគ្នាគ្នាញញឹក ... ។ ថ្មីៗនេះទៀត ពីម្សិលមិញ ម៉ែលីគេ ថាមេឃុំជាន់បានចោលសំដីថា លោកចៅហ្វាយចង់បាននាងហេង ... ។ ឪវា អន្តិត លីមឯងបានលឺទេរឿងនេះ ... ។

កាលខ្ញុំទៅផ្តាច់ពូស្វាយរដូវចំរូតមុន ខ្ញុំបានស្តាប់ចិត្តឪពុកភ្នែក ម៉ែភ្នែកឃើញថា គាត់ល្អពិត ។ គាត់មិនចេះប្រកាន់ទេ ហើយចូលចិត្តអោយខ្ញុំនិយាយជាមួយនិងគាត់ អង្គុយលេងជាមួយនិងគាត់ ។ ឯចំនែកហេងវិញ បានបញ្ចេញសេចក្តីស្នេហាស្មោះត្រង់ មកលើខ្ញុំ ។ ហេងមិនខ្មាសអៀនគេចមុខលបហែកជញ្ជាំងមើលទេ ។ យើងបាយជា មួយគ្នា យើងបានបណ្តើរគ្នាទៅមើលទឹកស្រែវែង យើងបានរែកអាច់គោយកទៅចាក់ ស្រែថ្នាន់ យើងបានជួយជាន់អង្ករគ្នា ។ ហេងបាននិយាយប្រាប់ខ្ញុំថា មុននឹងបានជួបខ្ញុំ ច្រូតនៅស្រែរៀនមានអាចារ្យឆេងអោយគេទៅដណ្តឹងគាត់ម្តងដែរ ។ តែដោយអាចារ្យ ឆេងធ្វើបូកធំពេក ធ្វើការងារចុងដៃចុងជើង ហេងក៏មិនព្រមទទួលយក ។ ពេលដែលខ្ញុំ ទៅបំរើ ខ្ញុំបានជួបជជែកអាចារ្យឆេងញឹកពីធម៌អាថ៌ ។ តាមខ្ញុំស្គាល់ចិត្តហេង ខ្ញុំហ៊ាន ទុកចិត្តថាទុកតែ (១) មានអ្វីមករាំងវា ក៏ហេងមិនចោលខ្ញុំឡើយ ។ ខ្ញុំថាលោកចៅហ្វាយ

(២) ទោះជាធំជាងនឹងទៅទៀត ក៏មិនអាចផ្តាច់សេចក្តីស្នេហាយើងដ៏បរិសុទ្ធបាន ឡើយ ។ ហេងប្រាកដជាស្តាប់រស់ជាមួយខ្ញុំ ... ។

- ឪអរតែដូចមាត់ទៅ ។ ឯងដឹងទេពេលឥលូវមេឃុំជាន់មានអំនាចណាស់ ។ គេអាចខ្វះទោសពង្រាត់ប្រពន្ធកូនបានដោយងាយ ។ ឯងចាំទេ កាលកំនែនមុនដំបូង នោះជាន់បានបង្ខំចាប់អន្តិតអិនយកទៅពោធិចិនកុងទាំងឈឺទាល់តែគ្នាស្លាប់នៅកន្លែង ធ្វើការទៅ ។ ឥលូវនាង យីន អាសៅ អាអុន ម្តាយកូននៅរហោមហាមជាពន់ពេក

(១) សៀវភៅចាស់ដាក់ “ គងតែ ” កែជា “ ទុកតែ ”  
(២) សៀវភៅចាស់ដាក់ “ គងតែ ” កែជា “ ទោះជា ”

ហើយមិនបានទាំងឃើញផ្សែងភ្លើងប្តីនិងខ្ញុំផង ។ ខ្ញុំបារម្ភណាស់ឯងទៅធ្វើតួលីកាលណា ?

- កំនែនលើកនេះត្រូវទៅព្រឹកស្អែក ...

- អញតែនឹងរឿងកំនែនអញក្តៅណាស់ ។ មួយជីវិតអញនេះ ជាប់កំនែនស្ទើររាល់ឆ្នាំ ។ ថ្នល់ព្រែកហូរចាក់អង្រែ សុទ្ធតែអញបានលើកទាំងអស់ ផ្សារសាលាស្រុក ក៏អញបានលើកបាននាយដែរ ... ។ អាបារាំង អាជប៉ុន នេះចំពោះពួកចង្រៃគិតតែពីកេណ្ឌពីចាប់ខ្មែរ ... ។

- កម្មរបស់យើងទេ ! ខ្ញុំវាអើយ (យាយម៉ុកបានឆ្លើយយ៉ាងស្អិត) ។ យើងរាស្ត្រត្រូវតែទទួលកម្មនេះ ព្រោះយើងបានធ្វើបុណ្យពីជាតិមុនមិនល្អ ... ។

- គ្មានកម្មណាទេម៉ែ ។ (លិមបានកាត់) ។ មកពីយើងល្ងង់ មកពីយើងខ្សោយបានជាអាជការបារាំង ជប៉ុនអស់នោះសង្កត់យើង ... ។

- នាម៉ីនស្តេចជាពួកទេព្តចុះមកយកកំនើតជាមនុស្សលោក អន្តិកលិមឯងដឹងទេ ។ (យាយម៉ុកបានឆ្លើយ) ។ យើងពីជាតិមុនមិនខំធ្វើបុណ្យ បានជាជាតិនេះត្រូវវេទនា ... ។

- កុំច្រឡំម៉ែ ។ (លិមកាត់) ។ មនុស្សយើងកើតមកមានសិទ្ធិស្មើគ្នាគ្មាននរណាធំជាងនរណា ... ។

- ឈប់និយាយរឿងនេះទៅអន្តិកលិម ។ (យាយម៉ុកបន្ទោស) ។ ឯងលែងជឿបុណ្យបាបហើយ នែខ្ញុំវា យើងបបួលគ្នាថ្វាយបង្គំព្រះទៅវិញល្អជាង ថាចប់ភ្លាមយាយម៉ុកក្រោកដើរទៅហូតច្របូបសែរសែរពីបំពង់ក្រដាសពណ៌លឿង ហើយអុជបូជាព្រះពុទ្ធរូបមួយកញ្ចប់ដែលចងព្យួរនៅជញ្ជាំងស្លឹកក្បាលដំនេក ។ លិមមិនបាននៅរួមថ្វាយបង្គំជាមួយផងទេ ។ គាត់ចុះទៅដីដាក់ចំបើងមើលភ្លើងគោ តាងែត យាយម៉ុកបានអង្គុយបត់ជើងបែរមុខទៅរកកញ្ចប់ពុទ្ធរូបសូត្រធម៌វត្តល្ងាច សន្យាប្រព្រឹត្តតាមទាំងអស់ ។

ដល់សូត្រចប់យាយម៉ុកបានបួងសួងដល់ទេព្តអ្នកតាចាស់ស្រុក លោកយាយចាស់ស្រុក ទាំងប៉ុន្មានដែលរក្សាភូមិដើមអំពិលអោយជួយកំចាត់ដេញសត្រូវ កុំអោយមកបៀតបៀន សូមអោយបានទឹកភ្លៀងគ្រប់គ្រាន់ កុំអោយមានក្តាមកណ្តុរចាប់ស៊ីស្រូវ ។

រាល់យប់រួចពីសូត្រធម៌វត្តល្ងាច តាយាយបានចូលដំនេកភ្លាម តែយប់នេះគាត់បានអង្គុយនៅបៀតចង្កៀងបានខ្លាញ់ ហើយនិយាយគ្នាទៅទៀត ។ តាងែតបានផ្ដើម :

អន្តិកលិមប្លែកណាស់ឥឡូវ ។ វាខុសពីក្មេងឆ្ងាយណាស់ ។ កាលនៅពីកុមារវាជាអ្នកលេងច្រើន សប្បាយច្រើន ។ លោកគ្រូស្រលាញ់វា ហើយយកវាដើរតាមគ្រប់ខេត្ត រហូតដល់សៀមដល់បាស័កព្រះត្រពាំង ។ វាចេះស្អិតចេះធ្វើបទពាក្យ ៧-៨ កាកគតិ ភូជុដ្ឋ ពំនោល ព្រហ្មគីតិ ។ល ។ កាលនៅបួសវាដើរទេសនាយ៉ាងលឿល្អព្យាចេះគម្ពីរគួរសមដែរ ។ តែតាំងពីសឹកមកវាប្រែច្រើន បូកត្រឹមត្រូវ តែវាមិនជឿការបន់ស្រន់ទៀតឡើយ ។

- វាជាកូនចេះដឹងណាស់ ។ (យាយម៉ុកបានឆ្លើយ) ខ្ញុំវាឃើញទេ ប៉ុន្មានថ្ងៃនេះវាបានជាន់អង្ករ រែកទឹកចាក់ពេញពាងទុកអោយយើងស្រេច ។ វាមិនដែលធ្វើអោយយើងព្រួយទេ ។ ស្រាមិនផឹក ដើរលេងយប់ក៏មិនដើរ... ។

- អន្តិកលិម ! ម៉ែឯងឆ្ងល់ណាស់ ។ ឯងដែលចេះធម៌ទេសនាប្រដៅគេទៅរហូតដល់សៀមដល់បាស័កព្រះត្រពាំង បែរមកសឹកលែងជឿកម្មផលអស់ លែងបន់ស្រន់អស់ ... ។

- ព្រោះតែខ្ញុំបានទៅបាស័កព្រះត្រពាំងហើយបានជាខ្ញុំកែប្រែ ។

- ហេតុអ្វីក៏ដូចនោះ ?

- ខ្ញុំមិនដឹងទេ ។ កាលខ្ញុំបួសបានពីរវស្សា ខ្ញុំបានតាមលោកគ្រូទៅបាស័កព្រះត្រពាំង ។ នៅក្នុងដែលខ្ញុំនៅរាល់ថ្ងៃសីល មានឧបាសកខើចជើងពិការម្នាក់ បានយកចង្កាន់មកប្រគេនលោក ។ ឧបាសកនេះចូលចិត្តនិយាយ ពីរឿងសង្គមមនុស្សដែលកើត

មានលើដីពិតៗ ។ គាត់ឆ្លាតវៃចេះបបួលលោកគ្រូអោយចូលចិត្តស្តាប់រឿងគាត់និយាយ ដូចជារបៀបគ្រប់គ្រងរដ្ឋក្នុងសាកលលោក ហើយនិងការប្រែប្រួលសង្គមក្នុងលោក តាំងពីកើតមនុស្សមក ។ ឧបាសកចំលែកពីការជើងនេះ បានសូមអនុញ្ញាតលោកគ្រូ មេកុដិបើកច្បាប់អោយភិក្ខុសាមណេរនៅក្នុងកុដិ មកដដែល មកស្តាប់លេង កាលណា គាត់មកនិយាយ ។ ដូចនេះវេលាគាត់មកម្តងៗ នេន ភិក្ខុ បានមកជុំអង្គុយបត់ជើងចាំ ស្តាប់គាត់ប្រាជ្ញ ។ ក្នុងសេចក្តីទេសនារបស់គាត់ៗ មិនដែលនិយាយពីរឿងប៉ះពាល់ដល់ ពុទ្ធសាសនាទេ ។ គាត់និយាយតែការជាក់ស្តែងពិតៗ មានអ្នកស្តាប់ចំនួនច្រើនទាំងសង្ឃ ទាំងគ្រហស្ថ បានពិចារណានូវសំដីគាត់ហើយបានយល់ព្រមតាមគាត់ ។

ថ្ងៃមួយ គាត់បានលើកបញ្ហាមួយមកអោយលោកសង្ឃជួយពិចារណា ។ គាត់សូម អោយជួយរកហេតុភេទ រឺសកែវដែលធ្វើអោយប្រជាជនរៀតណាមវេទនាតោកយ៉ាក ល្អិតល្អន់ ។ មានលោកសង្ឃច្រើនអង្គបានមូលមាត់ថា ៖ ទុក្ខវេទនារបស់ប្រជាជនរៀត ណាមកើតមកពីកម្មអាក្រក់ដែលខ្លួនបានធ្វើពីជាតិមុន ហេតុនេះជាតិនេះត្រូវទទួលកម្ម ផលរបស់ខ្លួន ។ បើចង់ផុតទុក្ខវេទនាត្រូវតែខំកសាងស្មាទាន ស្វែងរកផ្លូវទៅនិព្វាន... ។

ឧបាសកខើចជើងបានឆ្លើយតបឡើង តាមយោបល់ខ្ញុំព្រះករុណាខ្ញុំបាទ ទុក្ខ វេទនារាស្ត្ររៀតណាម និងរាស្ត្រខ្មែរ គឺបណ្តាលមកពីរបៀបគ្រប់គ្រងរាជការនៅ ប្រទេសនោះ ។ មេរោគធំៗដែលធ្វើអោយប្រជារាស្ត្រខំធ្វើការមួយថ្ងៃ ពីព្រលឹមដល់ ព្រលប់តោកយ៉ាកអត់បាយស្ទើររាល់ឆ្នាំគឺមកពីការជិះជាន់នៃពួកបារាំងនិងពួកអុងដ្រូ<sup>(១)</sup> ដែលចូលរួមគ្នាការពារផលប្រយោជន៍ផ្ទាល់ក្រុមគេ ។

ក្នុងពេលនោះ មានឧបាសកម្នាក់សក់ស្កូវចាស់បន្តិច ដែលជាម្ចាស់ដីមានរាប់រយ ហិចតាហើយមានតូលី ឈ្នួលដល់រយនាក់ បានឆ្លើយដោយគំរាំងថា ៖ “ មានតែពួក កុងសាងកុំមុយនីសទេ ដែលអាចនិយាយដូចលោក ” ។

(១) ថៅកែ

ចំពោះសំដីម្ចាស់ដីនេះ ឧបាសកខើចជើងបានឆ្លើយដោយរមទមថា ៖  
ខ្ញុំមិននិយាយពីកុងសាង កុំមុយនីស ពីហ្វាហាវ ពីការងាយទេ ។ ខ្ញុំគ្រាន់តែសូម យោបល់របស់អស់លោក និងព្រះគេជគុណគ្រប់អង្គតែប៉ុននោះ ។

ឧបាសកម្ចាស់ដីគ្មានឆ្លើយទៀត ហើយគ្រប់សង្ឃនៅស្ងៀម ។ ឧបាសកខើចជើង និយាយរឿងផ្សេងទៀត ។ ខ្ញុំបានពេញចិត្តសេចក្តីអធិប្បាយរបស់ឧបាសកនោះណាស់ ។ ខ្ញុំបានសាកសួររឿងពីឧបាសកនោះរំលាយការង្រៀងឆ្ងល់ជាច្រើន ។ ហើយក្នុងកំលុង ៦ ខែនៅកុដិសំនាក់នោះ ខ្ញុំបានស្តាប់ បានចេះរឿងជាក់ស្តែង ច្រើនលើសពីសាស្ត្រា ល្បែង សាស្ត្រាទេសន៍ ។ ខ្ញុំបានកំនត់ទុកថា ឧបាសកខើចជើងជាមនុស្សស្រលាញ់អ្នក ក្រីក្រពិតៗ ហើយប្រមូលរកគ្នាដោះទុក្ខអ្នកតោតយ៉ាក ។ ខ្ញុំបានសន្យាក្នុងចិត្តថា ដល់ សឹកត្រលប់ទៅជួបគាត់វិញ ។ តែដោយជាប់ចំនងគ្រួសារ ខ្ញុំក៏មិនបានត្រលប់ទៅជួបគ្នា វិញ ។ ការខ្វាយខ្វល់ចិញ្ចឹមជីវិតដោយវេទនា សព្វថ្ងៃបានបង្ខំអោយខ្ញុំចៀសមិនផុតពី ការចិញ្ចឹមសត្វ ពីការរកក្តាម នេសាទត្រី ហើយធ្វើអោយឃ្នាតឆ្ងាយពីការបន់ស្រន់ជឿ ទេវតា ជឿអ្នកតា ... ។

- តាមម៉ែ បើវេទនាដូចនេះ គួរណាស់តែខំការនា ខំធ្វើបុណ្យថែមទៀត មិន ត្រូវឡើយគិតតែរកត្រី ចិញ្ចឹមមាន់ ។
- ខ្ញុំយល់ថា ៖ ក្តីវេទនាយើងនេះ មិនមែនមកពីកម្មផលវាសនាទេ គឺប្រាកដ មកពីរបបបារាំងជប៉ុនជិះជាន់ ។ បើចង់សុខទាល់តែយើងខំប្រឹង មិនមែនគ្រាន់តែយើង អុជធ្នូអង្វរទេព្រ ប៉ានសុខទេ ។
- ឈប់និយាយទៅ ។ (តាង័តបានឃាត់) ។ អន្តិកវាមិនស្តាប់យើងទេ ។ តាម យថាកម្មវាចុះ ... ។
- លត់ចង្អៀងទៅ ។ ស្តែកព្រឹកឯងដើរទៅពោធិចិនកុងផង ។ (យាយម៉ុកបាន បន្ថែម) ។

ថាចប់យាយតាចូលដំនេក ។ លឹមបិទទ្វារ លត់ចង្កៀងរួចហើយ គាត់បានប្រទះ  
ដេកលើកន្ត្រាលក្រហមនៅខាងជើងមាត់ទ្វារ ... ។



### ៣ ប្រមូលកំណែ

មានរងារលើកទីពីរ យាយម៉ុកភ្ញាក់ក្រោកឡើង គាត់បង្កាត់ភ្លើងដាំបាយដុត  
ប្រហុកខ្ទប់ត្រីងៀត អំបិល បុកក្រសាំង អំពិលរៀបចំអង្ករអោយកូនពៅគាត់ ថ្ងៃនេះ  
ចោលការស្និក្រហមឆ្នោតិទិសខាងកើត តាងតែបានក្រោកដើរថ្មមៗ មិនអោយរង្ហើរ  
ឆាប់ ។ ចុះដល់ដីគាត់និយាយតិចៗ ជាមួយប្រពន្ធគាត់ថា ៖

- យើងស្តីបន្ទោសអន្តិកខ្លាំងពេក យប់មិញបានជាវាដេកក្រលក់ ។ អញ លឺតែ  
វាប្រែប្រួលចុះឡើងហើយដកដង្ហើមធំជាញឹក ... ។ អញមិនដាស់វាទេ អញចង់ទៅធ្វើ  
គូលីជួសវាបើវាសុខចិត្ត ... !

- កុំដាស់វាអី ខ្ញុំវាអើយ ! ទុកអោយវាដេកសិនចុះ គង់តែអន្តិកថនមកហៅ  
វាទេ ... ។ ថ្ងៃនេះកំពស់ចុងឈើអ្នកភូមិបានចេញទៅធ្វើការគ្រប់គ្នា ។ ភ្លេងៗ រត់លេង  
មីរនៅក្រោមដើមអំពិលអាចម៍ឆ្មាមុខភូមិ ។ អន្តិកថនបានមកហៅលឹម ។ លឹមដឹងខ្លួន  
ក្រោកឡើងស្ទុះទៅដី ខ្ពុរមាត់លាងមុខ ប្រញាប់ប្រញាល់ពុនអង្ករមួយកូនការុងនិង  
កញ្ចប់បាយប្រហុកដាក់ក្នុងបង្កី ។ គាត់លាម៉ែខ្ញុំគាត់ ។ យាយម៉ុកបានស្រែកផ្តាំថា ៖

- ត្រីឆ្កែនៅក្នុងការុងអង្ករជារបស់នាងហេង ដែលយកមកអោយឯងពេល  
ស្រាងៗនេះ ... ។ នាងហេងមិនបាននៅជូនដំនើរឯងទេ ... ។ នាងហួសទៅដកថ្នាល  
ខ្ទម មីស្រមួនបាត់ហើយ ... ។ ឯងទៅធ្វើការជាមួយគ្រប់យ័ត្តកុំមាត់ផ្តេសផ្តាស... ។

លឹម និង ថនបានដើរកាត់ភូមិទៅត្បូង ។ ដល់ចុងភូមិគាត់ចូលទៅហៅតាមុយរួច  
អ្នកទាំងបីបានបណ្តើរគ្នាសំដៅទៅផ្ទះមេឃុំជាន់នៅភូមិគោកចំបក់ ។ តាមុយបានឆ្លើម  
សួរលឹមថា ៖

- ឯងដឹងទេ ?

- រឿងអ្វី ?

- រឿងកំនែន ។ ឆ្នាំនេះរាជការបង្គាប់កេណ្ឌគូលី ១០០នាក់មួយលើកៗក្នុងមួយឃុំ ហើយបើនរណារឹងទទឹងនឹងបង្គាប់នេះ គេឃុំមានអំនាចចាប់ដាក់ខ្លោះបញ្ជូនទៅសាលាស្រុកទៅសាលាខេត្ត ។ ជាន់បានចាត់ក្រុមប្តូរលិខិតអោយកេណ្ឌលើសង្កែនាក់សំដៅទៅលើគ្រួសារណាដែលមានធុរៈធ្ងន់ ហើយបើគង់យកទៅបាញ់ចោល ក៏អ្នកស្ត្រីនាក់នោះឃ្នាតពីផ្ទះមិនបានដែរ ។ ចំពោះអ្នកស្ត្រីនាក់ ជាន់ច្រើនបាយកល ធ្វើជាចិត្តល្អបន្តបន្ថយមិនប្រិតខ្លាំងពេកទេ ។ គាត់ធ្វើជាយោកយល់ដោយមានធុរៈធ្ងន់ ។ ជាន់បង្ខំអោយអ្នកស្ត្រីនាក់នោះបង់ប្រាក់វិញ ។ គាត់ជានារកជួលគូលីជួសយកតំលៃឈ្នួលម្នាក់ ៥០រៀល ។

មេឃុំជាន់ ធ្វើជាបន្តបន្ទាប់ទៅដល់អ្នកក្រវេទនា ។ គាត់មិនយកប្រាក់ឈ្នួលភ្លាមទេ គាត់ធ្វើជាចេញប្រាក់ផ្ទាល់ខ្លួនគាត់ជួសមុនសិន ។ ដូចនេះ មេឃុំជាន់ក្នុងកំនែនមួយលើកៗ បានធនធានបានអំនាចបានក្តីដឹងគុណខ្លះពីអ្នកក្រវេទនា ។ មេឃុំជាន់កត់ជាជំពាក់គាត់ ដល់ខែត្រូវរស់ រឺខែច្រូតកាត់ទៅទារសំនងពីអ្នកក្រីក្រជំពាក់គាត់ទាំងនោះ អោយមកក្នុងរាស់ដកស្នូងច្រូតអោយគាត់ ។ ធម្មតាប្រាក់បានមកដោយវិធីនេះជាន់ចែកទៅអោយភ្នាក់ងារគាត់ខ្លះទុកខ្លួនគាត់ខ្លះ ទិញអីវ៉ាន់ជូនលោកប្រុសលោកស្រីខ្លះ ... ។

- គ្រប់តែមេឃុំប្រព្រឹត្តដូចជាន់ទាំងអស់ រឺ ? (លិមបានសួរបញ្ជាក់) ។

- មានតិចណាស់ដែលត្រឹមត្រូវនោះ ។ ១០០នាក់មានមិនដល់មួយផង ... ។

លិម និងតាមុយ បានជជែកគ្នាពីនេះពីនោះចប់តាមផ្លូវដើរកាត់ទូលគោកត្រស់រួចក៏បានទៅដល់ភូមិគោកចំបក់ ។ នៅមុខផ្ទះមេឃុំជាន់ កំនែនបានមកដល់បន្តៗគ្នា ។ គ្រប់ចំនួន ១០០នាក់ មេឃុំជាន់មានប្តូរលិខិតពីរនាក់ស្តាយកាំភ្លើង បានបណ្តើរកំនែនទៅសាលាស្រុក ។ ថ្ងៃជិតត្រង់ហ្វូងគូលីកំនែនឃុំគោកចំបក់ បានទៅដល់សាលាស្រុក

ដែលថ្ងៃនេះធ្វើ រហូតគ្មានឈប់សំរាក ។ ក្នុងវាលរបងមុខសាលាស្រុក គេឃើញមានកំនែនឃុំទៀតបានមកដល់មុនខ្លះ អង្គុយជាសង្កាត់តាមឃុំក្បាលមីរនៅផ្ទាល់ដី ។ កំនែនគ្រប់គ្នាគោកយ៉ាកស្លៀកខោស្លាប់ភ្លៅលើជង្គង់បំនះយូល មុខក្រៀមអង្គុយអោយគេរាប់ក្បាលដូចជាមានទោសប្លន់ រឺទោសលួច ។

លោកបាលីដួសស្អាតទំនងជាកូនកាត់ចិនខ្មែរអាយុប្រហែល ២៥ឆ្នាំនិងថីដោយប្តូរលិខិតមួយរូបទៀតបានកាន់ភារៈទទួលកំនែន ។ ថ្ងៃទទួលកំនែននេះ លោកបាលីដួសបានរៀបតុនៅរាងហាល ។ គាត់អង្គុយក្រោយតុហើយនៅខាងស្តាំតុ ថីដោយបានឈរប្របជួយមើលការខុសត្រូវ ។ មេឃុំមួយម្តងៗ បានដើរឡើងទៅតុលោកបាលីដួស ហុចបញ្ជីដៃពីររួចសំពះលាចុះមកវិញ ។ ពូមេឃុំជាន់មិននៅស្ងៀមទេ គាត់រៀបចំបញ្ជីគាត់ហើយចាំផ្ទៀងស្តាប់លោកបាលីដួសហៅ ។ មិនយូរប៉ុន្មានគេលឺ :

- អាគោកចំបក់នៅឯណា ? បានគូលីគ្រប់ចំនួនទេ ? ពូជាន់ភ័យញ័រកាន់បញ្ជីទៅ ជូនលោកបាលីដួស ឆ្លើយសំពះលើកដៃពីរថា :

- ទានប្រោសរកគ្រប់ចំនួនហើយ !

- គ្រាន់បើល្អ ឃើញទេអាកញ្ឆាស់ស្វាយ ហេតុអ្វីក៏តាប៉ិងមិនខំកេណ្ឌអោយដូចអាគោកចំបក់ ។ ប្រយ័ត្នហូតងារចោល (លោកបាលីដួសបានបន្ទោសមេឃុំស្វាយ) ។ ពូជាន់បានសំពះលោកបាលីដួសដើរថយក្រោយមកវិញ ហើយមុខគាត់បានស្រស់ ។ ឃើញដូចនោះលិមលាន់មាត់សួរតាមុយថា :

- យីពូជាន់បានជាមួយតែអ្នកតូចទេ ! នៅមុខលោកបាលីដួសមុខក្រញោតដូចលឺពោះឯចឹង ... ។ ហើយលោកបាលីដួសបែកចណាស់ ហៅតាមេឃុំ ស្វាយសុទ្ធអាកញ្ឆាស់ ... ។

- ជាការធម្មតាទេចៅអើយ ! អ្នកធំត្រូវតែកាន់បូកដូចនេះ ហើយអ្នកតូចត្រូវតែសំពះត្រូវតែលូន ... ។

- មិនមែនធម្មតាទេ ! (លើមប្រកែក) ។ តាមខ្ញុំជឿថា មានតែក្នុងស្រុកខ្ញុំគេទេ ដែលនាម៉ឺនជិះជាន់រាស្ត្រ នៅប្រទេសប្រជាធិបតេយ្យ ប្រជាស្រ្តីមិនថោកដូចស្រុក យើងទេ... ។ រាស្ត្រគេមានសិទ្ធិ មានសេរីភាពដៃគេតវាបាន ហើយថារបបលុតក្រាប ដើរទាក់មិនសូវមានដែរ ... ។

... តាមមិនសូវជឿនទេរឿងនេះ ។ ឯងកុំនិយាយខ្លាំងពេកតិចមេឃុំជាន់លី ... ។ និយាយអ្វីៗ ត្រូវងាកមើលឆ្វេងស្តាំ ... ប្រយ័ត្ន ... ។ (តាមមុយបានទូន្មាន) ។

លុះទទួលបញ្ជីនិងប្រមូលគូលីបានគ្រប់ចំនួនដូចជម្រកបង្កាប់ លោកបាលីដ្ឋ ថី ដោយនិងប៉ូលីសប្រាំនាក់ទៀតស្តាយកាំភ្លើង បានបណ្តើរគូលីកំនែនមានប្រហែលជា ពាន់នាក់ទៅពោធិចិនកុង ។ ថ្ងៃជ្រៃជិតលិចកំនែនបានទៅដល់កន្លែងធ្វើការ ។ ស័ក្តិពីរ ជម្រកនៅកាន់កាប់ត្រួតកន្លែងនោះ បានចាប់ដៃទះស្មាអង្កែលខ្នងលោកបាលីដ្ឋយ៉ាងរាក់ ទាក់ សរសើរពូកែកេណ្ឌគូលី ជួយទំពជម្រក ហើយសន្យាអោយប្រលងដៃសរសើរជា អក្សរជម្រក បើកច្បាប់អោយលោកបាលីដ្ឋចេញចូលពោធិចិនកុងមើលយន្តហោះឡើង ចុះបានតាមចិត្ត ។ លោកបាលីដ្ឋរីករាយហើយធានាថា ថ្ងៃក្រោយកេណ្ឌអោយច្រើនជាង នេះទៅទៀតបើជម្រកត្រូវការស្លឹកត្នោតប្រាប់សាលាស្រុកៗរកជូនបានទាំងអស់ ។ ប្រគល់ បញ្ជីនិងគូលីរួចកាលណាលោកបាលីដ្ឋបានគំនាប់ចាប់ដៃស័ក្តិពីរជម្រកត្រលប់ទៅវិញ ។

ឯចំនែកគូលីកំនែន ទាហានជម្រកបានឃុំនៅក្នុងបន្ទាយរបងលួសបន្ទាអោយដឹក ដីធ្វើផ្លូវយន្តហោះដឹកថ្ម ដើម្បីមូលដ្ឋានសង្គ្រាមជាស៊ីសមហាអាស៊ី ... ។



# ៤ ប្តូរផ្លាស់ជួបនាវ និងឯក

លើមទៅពោធិចិនកុងបានដប់ថ្ងៃ ព្រឹត្តិការណ៍ច្រើនចំលែកបានកើតឡើងរវាង ក្រសួងនាវហោងនិងមេឃុំជាន់ ។ អ្នកភូមិដើមអំពិលបានយកចិត្តទុកដាក់គ្រប់គ្នាពីរឿង នេះ ។ ក្រសួងនាវហោងដែលបានទទួលគ្រោះថ្នាក់ផ្ទាល់បានប្រជុំគ្នា ។ ពូស្វាយបាន ប្រមូលប្រពន្ធនិងកូនស្រីគាត់ មកសួរដណ្តឹងរកផ្លូវដោះស្រាយ ៖

- ក្រហេង មេឃុំជាន់មកពីអាទិត្យមុននិយាយអ្វីខ្លះ ?
- គាត់បានមកបញ្ជូនក្រសួងយើង ។ គាត់ថាខ្ញុំមុខស្រស់រវាងសមម្រាមដៃដូច បន្តាក្រចក់កូនជើងតូចល្អ មិនគួរឡើយនៅធ្វើស្រែទេ ។ រូបរាងខ្ញុំសមជាអ្នកក្រុងធ្វើ យុនអ្នកម្នាង ធ្វើលោកជំទាវ លោកស្រី បើមិនដល់ប្រពន្ធទីមួយហោចណាស់ក៏បានធ្វើ ប្រពន្ធទី៣ រឺស្រីលោកចៅហ្វាយដែរ ។ គាត់ថា លោកចៅហ្វាយស្រលាញ់ខ្ញុំ សរសើរ ភ្លេចដែលខ្ញុំត្រូវគេកេណ្ឌត្បាញជូនលោក ថាលោកសំរាងមិនលក់ បាយមិនឆ្ងាញ់ ហើយចង់លែងប្រពន្ធលោកទាំងពីរ ហើយដេកយប់ថ្ងៃស្រមៃឃើញខ្ញុំ នៅនែបនិក្ស និងលោកជាតិច្ន ។ គាត់ថាគួរណាស់តែខ្ញុំជួយជីវិតលោកចៅហ្វាយផង ។ រួចពីសរសើរ គ្រប់គាត់បានហុចកញ្ចប់ម្សៅនិងទឹកអប់ សាប៊ូក្រអូប សំពត់ព្រៃបីម៉ែត្រ ព្រមទាំងផ្លែ ក្រូចម្តាស់នំចិនមួយកញ្ចប់ផង ហើយថាជាជំនួនលោកចៅហ្វាយធ្វើមកជូន ។
- ក្រហេងឯងបានប្រាប់គាត់ដូចម្តេចវិញ ? (ពូស្វាយបានបញ្ជាក់) ។
- ខ្ញុំជំរាបគាត់ថា ខ្ញុំជិតការហើយ ។ សូមកុំអោយមករឺរល់ទៀត ខ្ញុំបានបង្វិល ប្រដាប់ប្រដាទៅគាត់ទាំងអស់ ។ តែពីព្រឹកមិញនេះគាត់មកទៀត មានប៉ូលីសពីរនាក់ មកផង ។ គាត់កំហែងចង់ចាប់ខ្ញុំ ។ ខ្ញុំបានអង្វរគាត់ថាកុំអាលប្រញាប់ពេក ... ។ គាត់ បានប្រាប់ខ្ញុំថា លើកទីបីគាត់លេងមែនទែនហើយ ... ។

- រឿងក្រហេងនេះពិបាកណាស់ តើម៉ែវាគិតដូចម្តេច ? មីងពតតិតមួយស្របក់ឆ្លើយ :

- ពីម្សិលមិញ យាយចាន់ភូមិក្នុងបានជួបអញ ។ គាត់បានអោយយោបល់ថា យើងមានសំនាងគួរណាស់តែផ្តាច់ពីអន្តិកលីម ហើយលើកក្រហេងអោយទៅលោកចៅហ្វាយ ។ គាត់ថាបើកូនគាត់វិញ គាត់ជូនលោកចៅហ្វាយស្រេច មិនអោយវាទៅកាយដីត្រាំភក់ដល់ណាទេ ។

- ម៉ែវាឯងយល់ស្របតាមយាយចាន់ រឺ ?

- ចំណែកអញគ្មានយោបល់ទេ ។ បើក្រហេងវាចង់នៅកាយដីនៅជាមួយអន្តិកលីមទៅបើចង់បានស្រនុកមានសំពត់មានពេជ្រពាក់និងគេ ទៅនៅជាមួយចៅហ្វាយទៅ ។ មេឃុំផាន់គេសុខចិត្តសងបណ្ណាការទៅតាំងភារិញ ... ។

- ចំណែកអញមិនយល់ស្របតាមឯងទេ ។ អញអ្នកស្រែមិនចង់អោយកូនចៅទៅនាម៉ឺនទេ ។ ឯងមិនលឺក្រហេងប្រាប់ទេថា លោកចៅហ្វាយមានប្រពន្ធពីរួចទៅហើយ ហើយនៅមានកៀនកោះទៀតតាមអញដឹងមីខ្លះភូមិក្រសាំងនេះ ក៏ស្រីមេឃុំផាន់នាំអោយលោកដែរ ។ ណ្ហើយមុននិងសំរេចអញចង់ដឹងក្រហេងលឺនតើឯងគិតដូចម្តេច ?

- យើងបានទទួលជំនួន និងពាក្យតាំងតែរួចហើយ ។ នៅជាងមួយខែទៀតយើងនឹងរៀបការ ។ បងលីមបានទាំងមកនៅផ្ទះយើងកាលចំរូតអស់មួយខែ ។ ខ្ញុំបានស្គាល់ចិត្តគាត់ឃើញថា គាត់អាចជាទីជំរករបស់ខ្ញុំបាន ។ យើងប្រាកដជានៅជាមួយគ្នាយ៉ាងសុខ កុំថាលោកចៅហ្វាយ គង់តែកុងសឹកខ្ញុំមិនអាចបែកចិត្តពីបងលីមបានឡើយ ។ ឪមិនចាំទេយប់មួយបងលីមបានខ្ចីសាស្ត្រាទារ - ឯកវត្តក្នុងយកមកមើល ។ ព្រឹកឡើងខ្ញុំនិងគាត់ជាន់អង្ករពីរនាក់ ខ្ញុំបានប្រាប់គាត់ពីដំនើរអាចារ្យនេង ហើយគាត់បានពន្យល់ខ្ញុំអំពីសេចក្តី ស្នេហា ស៊ូស្តាប់រវាងទារនិងឯក ។ ខ្ញុំបានសន្យាថា ខ្ញុំសុខចិត្ត

ប្តូរផ្តាច់រស់នៅជាមួយគាត់ ដូចទារបានប្តូរផ្តាច់ជាមួយនិងឯក ប្រកែកមិនព្រមធ្វើស្តីមហេសីព្រះរាមា ។

- អញក៏ពេញចិត្តលីមណាស់ដែរ ។ (ពូស្វាយបានកាត់) អន្តិកលីមត្រឹមត្រូវស្រឡាញ់ការងារ ។ វាឆ្លាតនិយាយត្រូវតាមគំនិតអញ ។ ម៉ែវាចាំទេ កាលថ្ងៃសីលមួយយើងមកពីវត្តវិញ អាចារ្យនេងបានមកជំហរអ្នកពន្យល់យើងថា យើងរាស្ត្រត្រូវទទួលធ្វើការចិញ្ចឹមអ្នករាជការ ស្តេចមន្ត្រី ដូចដៃជើងឆ្មើយហាត់សំរាប់ក្រពះ... ហើយយើងឆ្មើយហាត់ទេវនា ព្រោះយើងមិនបានកសាងពីជាតិមុនអោយបានក្រាស់ក្រែល ។

ចំពោះរឿងនេះ អន្តិកលីមមានយោបល់ផ្ទុយ ។ បានឆ្លើយថា : “ យើងមិនត្រូវអណ្តែតអណ្តូងលើរឿងដែលយើងមិនដឹងពិតនោះទេ ។ យើងមិនអាចដៃកឃើញជាក់ស្តែងថាជាតិមុនយើងកើតជាអ្វី ហើយជាតិក្រោយក៏មិនដឹងទៅជាអ្វីដែរ ។ យើងត្រូវពិនិត្យមើលប្រវត្តិមនុស្សនៅលើដីនេះដែលមានហេតុភេទជាក់ស្តែង ។ យើងឃើញហើយថារាស្ត្រក្រីក្រសព្វថ្ងៃ គឺត្រូវពួកបារាំងជប៉ុនជិះជាន់ ។ ក្តីសុខ ក្តីសម្បូណ៍បានពិតប្រាកដដល់មនុស្ស បើកាលណាមនុស្សខំធ្វើការទាំងអស់គ្នាពិតៗ ហើយគ្មានអ្នកមានអ្នកក្រ ” ។ សំដីវានេះចំជាត្រូវ ។ អញដេកគិតទៅរិតឃើញកាន់តែត្រូវកាន់តែពិត ។ នៅស្រុកយើងនេះ អុងបាំងថាវត្រូវជើងបារាំងសែស បានយកប្រាក់មកបុល ចងការហើយរាល់ឆ្នាំ អ្នកភូមិយើងបានលក់ស្រែអោយគាត់ធ្លាក់ទៅជាខ្ញុំគាត់ ។ នៅពេលយើងសព្វថ្ងៃ ពួកអុងបាំងថាវ បានត្រូវកងទ័ពជប៉ុនទិញលើចំនេញរាប់លានរៀល ឯចំណែកយើងជារាស្ត្របានត្រូវពួកវាចាប់កេណ្ឌគូលី ។

- ក្រៅពីចំនេះនិយាយត្រូវ អន្តិកលីមមានរូបសោមមិនអស់ជាងកំលោះស្របាលៗ វាទេនៅភូមិយើង ។ មើលម៉ែវាយល់ឃើញយ៉ាងដូចម្តេច ?

- អញយល់ដូចខ្ញុំវាដែរ

- អញស្មានថាឯងត្រូវយាយបានភូមិក្នុងទាក់បានហើយ ឯងដឹងទេយាយបាននេះជាអ្នកដឹកញី ប្រសិនបើល្មើស កុំទៅជឿគាត់ផ្ដេសផ្ដាស ។ មីខ្លួនភូមិដើមក្រសាំងធ្លាក់ខ្លួនអាវាសែសព្វថ្ងៃដោយកញ្ជាស់បានមកបោកយកទៅអោយថី ផែនទីដំបូង ។ តើឥលូវយើងស្របគ្នាស្រលាញ់លិមហើយ ដូចនេះយើងត្រូវអោយក្រហោងគេចពីក្រញាំមេឃុំផាន់ ។ តាមអញ អញបានស្នើដន្តងយើងរួចហើយ ថាអោយក្រហោងទៅនៅសំងំលាក់ខ្លួនឯផ្ទះគាត់ទំរាំដល់ថ្ងៃការ ។ តើឯងយល់ដូចម្ដេច ?

- ខ្ញុំយល់ស្របពេញទីតាមខ្ញុំ ។ ខ្ញុំអាចជួយថែទាំឯគាត់ផង ។

- បើដូចនោះ ស្អែកទៅនៅជាមួយចុះ ។



# ៥ សង្គ្រាមចក្រពត្តិ

ក្រោយពីលិមចេញទៅធ្វើកូលីដប៉ុន គាត់តែចាប់នឿយឡើងវិញ ។ គាត់ហួលគោ វែកទឹក ។ល ។ ឯចំនែកយាយម៉ុកក៏ត្រូវធ្វើការសព្វសារពើក្នុងផ្ទះ ។ ពូស្វាយបានមកលេងនឹងគាត់ជាញឹកនិយាយពីរឿងនាងហោង និងរកមធ្យោបាយបង្វែងដាននាងហោងពីមេឃុំផាន់ ។

ដូចសេចក្ដីសំរេច ត្រូវសារពូស្វាយ នាងហោងបានមកនៅជាមួយគាត់ យាយម៉ុក ។ ចាប់តាំងពីនាងហោងមក លាក់ខ្លួនពួននៅផ្ទះគាត់យាយ តាចាស់ៗ រីកមុខរីកមាត់នាងហោងបានជំនួសដៃយាយម៉ុកស្ទើរគ្រប់កិច្ចការក្នុងផ្ទះ ... ។ នាងបោសសំអាតផ្ទះសំបែងរៀបចំបាយទឹក ។ រាល់យប់នាងដងទឹកដាក់ផ្តិតលទុកបៀតសសរទ្រូង ហើយរៀបហិបស្នាដិតដំនែកយាយតា ។ នាងបានឆ្លៀតចុះទៅដីពេលស្ងាត់ដាក់ចំបើងមើលភ្នក់ភ្លើងគោ ។ ក្រោយពីបោសសំអាតនិងថែទាំអំបែង នាងហោងបានរែកវាល់ៗ លូចស្ទើរតែគ្មានឈប់ ។

យាយម៉ុកពេញចិត្តកូនប្រសាគាត់ពន់ពេក គាត់បានលាន់មាត់ខ្សឹបប្រាប់ប្តីគាត់ថា៖ ខ្ញុំវាឃើញទេ នាងហោងឧស្សាហ៍ធ្វើការណាស់ ។ វាស្រលាញ់កូនយើងពិត ។ ម៉្លោះវារាប់ថ្ងៃគិតពេលអន្តិកលិមត្រលប់មកវិញ ។ សួរដំណឹងលិមញឹក ... ។

តែសេចក្ដីរីករាយយាយតា មិនបានយូរទេ ។ មួយអាទិត្យក្រោយនាងហោងមកលាក់ខ្លួនជាមួយ ពូស្វាយបានមកត្រហោបត្រហាបទាំងថ្ងៃត្រង់ឡើងទៅហោយាយតា និយាយប្រាប់ស្ទើរតែដាក់ក្អិតដល់កន្ទេលមិនទាន់ ៖

- អ្នកដង្ហើមទេ ។ ពីព្រឹកមិញនេះ មេឃុំជាន់បាននាំប៉ូលីសបីនាក់ ប្រដាប់ សុទ្ធតែកាំភ្លើងមករកចាប់ក្រហោង ។ ឥលូវទៅវិញហើយ តែបានស្រែកប្រាប់អ្នកភូមិថា អោយជួយរកក្រហោងពួនផង ។ មេឃុំជាន់ថាម៉េចអញ្ចឹងហើយ ។ បើដូចនោះឃើញថា ក្រហោងនៅផងមិនបានទេ ត្រូវអោយវាគេចទៅនៅឆ្ងាយ ។

ដំណឹងធ្វើអោយតាង៉ែត ខឹងញ័រច្រលោតសុះក្រោកចូលទៅក្នុង រឺសយកដាវ មួយចេញមក ។ គាត់និយាយដោយក្រោធថា ៖ អាជាន់នៅឯណា ! គ្នាវាប៉ុន្មាននាក់ ។ វាចង់ល្បួងចាស់ រឺ ? គុនដំបង រឺល្បួងតាប្រាប់មក ។ អញអោយទាំងអាជាន់ ទាំង ប៉ូលីស វាយវាអោយបែកអំពិលអំពែក វាចង់ស្លាប់ រឺ ? ដាវនេះគឺកេរខ្មោចខ្ចី ដែល បានកាន់យកទៅនៅទ័ពអាចារ្យស្វាយបារាំង ... ។ មកនាងហោងកូនស្រីខ្ចី ទៅជាមួយ ខ្ចី អោយអាជាន់ចាប់ល្បួងមើល ។

ថាដល់ឃ្លានេះ គាត់សុះចុះទៅដី ។ យាយម៉ុកបានឃាត់ថា “ ខ្ចីវាអើយ ! កុំខ្លាំង ពេកឈប់ទៅ មេឃុំជាន់ទៅបាត់តែហើយ ។ ស្តាប់ដង្ហើមយើងនិយាយវិញ ... ” ។

លុះដល់តាង៉ែតរំសាយខឹង ពូស្វាយបានចាប់និយាយ “ តាមខ្ញុំធ្លាប់ស្គាល់ជាន់មិន ទុកអោយយើងសុខទេ ។ យើងទទឹងមុខគាត់មិនបានទេ ។ គាត់បានចាប់ពង្រាត់កូនគេ បួនដងហើយ ។ កញ្ឆាស់ចាន់ទៀតក៏ឆ្លើមណាស់ដែរ ដើរតែបោកលួងលោមដឹកញី ប្រសិល្បាល ។ យើងត្រូវរកវិធីអោយក្រហោងចេញពីភូមិ ។ នៅនេះទៀតមិនបាន ទេ ។ តាមយោបល់ខ្ញុំ រឺស្នើអោយដង្ហើមទៅលក់អង្ករឯភ្នំពេញ នាំក្រហោងទៅជាមួយ ផង ដល់ត្រលប់មកវិញ ត្រូវនៅសំរាកតាមស្រុកចំការទិញបន្លែ ត្រលាច ល្អៅ ឃ្លោក សំរាប់ការកូនយើង ។ ត្រូវសំរាកនៅចំការយូរបន្តិច បង្អង់ជិតថ្ងៃការចាំមក ហើយពេល នោះអន្ទិត លិមត្រលប់ពីពោធិចិនតុងវិញ ។

សេចក្តីស្នើពូស្វាយបានទទួលយល់ព្រមគ្រប់គ្នា ។ តាង៉ែត យាយម៉ុក នាងហោង បានទទួលរួមគ្នាធ្វើអង្ករ ។ តែពីរយប់គាត់ជាន់បាន ៥ ហាប ផ្ទុកដាក់រទេះរួចស្រេច

គាត់ក៏បបួលគ្នាទាំងបីនាក់បរទេះគោមកឡើងថ្នល់ខាងលិចភូមិ ហើយបរមកជើង សំដៅទៅភ្នំពេញ ។ នៅលើថ្នល់រទេះឡានឈ្នួល រទេះឡានសិកដប៉ុន រទេះឡានតូច របស់លោកបារាំងខ្មែរ បានបើកវិចុះឡើងនាបបង្ហើលរទេះគោអោយធ្លាក់ថ្នល់ ។ នាង ហោង និង យាយម៉ុកជិះរទេះ ។ នាងហោងបរ តាង៉ែតដើរមុខរទេះចាំចាប់រទេះគោ វេលាដែលមានរទេះឡានជើង រឺ ចៀសរទេះគាត់ បរបានមកដល់ចាក់អង្រែក្រោម តាង៉ែត បញ្ឈប់រទេះគាត់អោយគោស៊ីស្មៅ ហើយបបួលកូនប្រពន្ធបាយថ្ងៃនៅលើ សាលាធនាគារមួយគ្មានជញ្ជាំង ។

ថ្ងៃរសៀលតាង៉ែតចាប់គោទឹមឡើងបរទៅទៀត ។ គាត់បរណើរគាត់ខឹងរោល រោលបណើរ ។ គាត់ប្រាប់ប្រពន្ធកូនថា ៖

ថ្នល់អស់នេះសុទ្ធតែអញឆ្ការ អញកាប់ អញលើក អញរែកដីចាក់ទាំងអស់ ។ គ្មាននរណាធ្វើក្រៅពីវាស្រុកទេ ។ ដល់ឥលូវបានចាក់ដីរស្មាត គេបែរជាឃាត់ទាំងមិន អោយអ្នកស្រែបរទេះគោផង ដោយគេថាដែកកង់ដឹកខ្នងដីអោយនាបខូចថ្នល់ ។ ធម្មតាវាស្រុកមិនដែលបានបេះផ្លូវពីញើសឈាមរបស់ខ្លួនទេ ... ។

តាង៉ែតនិយាយត្រង់នេះបន្តិចត្រង់នោះបន្តិចអោយចប់តាមផ្លូវ ។ មកដល់ក្បាល ស្ពានជ្រោយតាអោកចូលទីក្រុង តាង៉ែតហុចខ្សែគោទៅអោយនាងហោងបរវិញ ហើយ រអ៊ូប្រាប់ប្រពន្ធកូនថា ៖

- អាជាន់ហ៊ានប្រមាថមើលងាយអញមែន ។ វាប្រើអំនាចមកចាប់កូនប្រសា យើង នាំអោយយើងអំពល់មកលក់អង្ករភ្នំពេញ ក្នុងស្រុកគេមានសង្គ្រាម ។

ពេលនេះភ្នំពេញស្ងាត់មានមនុស្សដើរមួយៗ រទេះឡានសិកដប៉ុន បានធ្វើជា ម្ចាស់ក្រុងភ្នំពេញបើកលឿនច្រវាត់មើលតែហោះរុំចុះរុំឡើង ចេញពីបន្ទាយមួយទៅ បន្ទាយមួយដែលបោះនៅគ្រប់សាលារៀនក្រុងភ្នំពេញ ។ អ្នកក្រុងមានធនធានបាន បណ្តោះប្រពន្ធកូនទ្រព្យសម្បត្តិ អោយជួលផ្ទះនៅស្រែចំការគេចគ្រាប់បែក ។ ឯចំនែក

អ្នកក្រុងទ័លក្រវិញ មិនដឹងរត់ទៅពួននៅកន្លែងណា ក៏នៅរកស៊ីធ្វើតួលីវងគ្រាប់បែក  
ចាំតែស្លាប់នៅភ្នំពេញ ។ ខ្លះស៊ីឈ្នួលចាំយាមផ្ទះអោយគេ ។ អ្នកចំការភាគច្រើនឈប់  
យកបន្លែមកលក់ផ្សារភ្នំពេញ ហើយអ្នកស្រែក៏មិនសូវដឹកអង្ករ ស្លឹក អុសមកលក់ដែរ ។

ហេតុនេះវេលាឃើញរទេះអង្ករតាងើត មិន រៀនណាម ខ្មែរ ត្រេកអររត់ចេញ  
ពីផ្ទះមកដណើមគ្នាទិញ ។ ខ្លះទិញមួយចុង ខ្លះទិញបីគោ ខ្លះទិញដល់ហាប ។ តែមួយ  
ផ្លូវពីរត្តតាតែរមកស្ថានកូនកាត់ តាងើតលក់អង្ករដាច់អស់ ។ គាត់ត្រេកអរលាន់មាត់  
ប្រាប់ប្រពន្ធកូនថា ៖ ចំលែកណាស់លើកនេះ លក់ដាច់ដាច់ ហើយមិននឿយពពាយ  
នាយមួយម៉ាត់ផង ។

គាត់បរសំដៅទៅផ្សារស៊ីលីបសំរាកឈប់យប់នៅកន្លែងខាងត្បូងផ្សារ ។

ពេលយប់ភ្នំពេញស្ងាត់ជាងពេលថ្ងៃទៅទៀត ។ រាជការបានគ្របចង្កៀង តាមផ្លូវ  
កុំអោយមានពន្លឺចាំងឆ្ងាយការពារកុំអោយយន្តហោះមើលដឹងជាទីក្រុង ។ តាងើតគ្មាន  
ហ៊ានទៅឆ្ងាយពីរទេះគាត់ទេ ។ គាត់បបួលកូនប្រពន្ធគាត់សំរាក ដើម្បីនឹងយកកំលាំង  
បររទេះព្រឹកត្រលប់ទៅចំការវិញ ។

លុះព្រឹកឡើងតាងើតបានដាស់ប្រពន្ធគាត់អោយដាំបាយ រៀបចំប្រដាប់ប្រដា  
ដាក់រទេះ ហើយគាត់ដំបររទេះយកអង្ករមួយនៅប្រគេនលោកក្នុងគាត់ដែលគង់នៅ  
វត្តប្រលោម ។

ភ្នំពេញមិនបានសុខសប្បាយជាទេ លោះថ្ងៃតិចណាស់អ្នកក្រុងមិនរត់ចូលរូង  
ត្រង់សេ ។ ស្ទើររាល់ព្រឹកល្ងាច យប់កញ្ជើ លឺដូចឆ្កែលូបពេញសូរសព្ទប្រាប់អ្នកក្រុង  
អោយរត់ពួនលាក់ខ្លួនគេគ្រាប់បែកថាមានយន្តហោះ អាមេរិចកាំងមកទំលាក់គ្រាប់  
បែកសំលាប់ ។ នៅលើចិញ្ចើមថ្នល់មានជីករូងត្រង់សេក្រដីចក្រង់ក់ទុកសំរាប់អោយអ្នក  
ដំនើររត់ចូលពួន នៅពេលយន្តហោះខ្លាំងមកដល់ ។ តាងើតឃើញស្ថានភាពដូចនេះ  
បារម្ភជាខ្លាំងក្នុងចិត្ត ។ គាត់មិនធ្លាប់រត់គ្រាប់បែក ។ បើកញ្ជើស្រែក គាត់មិនដឹងជារត់

ចោលរទេះគោយ៉ាងណាហើយមិនដឹងជាគាំប្រពន្ធកូនរត់ទៅខាងណា ។ គាត់បររទេះ  
បណ្តើរ គាត់គិតបណ្តើរ ។ គាត់ខំដេញគោអោយដើរលឿនលើផ្លូវក្រោយវត្តបូម រួច  
បត់តាមផ្លូវវាលមេរុខាងជើងរាំង ។ ដល់ជ្រុងខាងត្បូងវាលមេរុផ្លូវផ្សារស៊ីវិញ គាត់  
កាច់រទេះគាត់តំរង់ទៅជើងចំមុខវត្តប្រលោម ។ មកដល់មុខវត្តប្រលោមបៀតបៀនបស្តេច  
តំលង់ តាងើតបញ្ឈប់រទេះ ។ កំពុងយកអង្ករមួយស្លឹពីរទេះ ស្រាប់តែលឺសំលេងឆ្កែលូ  
មុនដំបូងលឿយ បន្តិចទៅខ្លាំងឡើងៗ ប្រាប់ថាមានយន្តហោះអាមេរិចកាំងមកទំលាក់  
គ្រាប់បែក ។ យាយមុកភ័យនោឡោស្រែកខ័រយើងទៅខាងណា ? ។

តាងើតទំលាក់អង្ករចោលគាំប្រពន្ធកូនគាត់ចូលទៅវត្តចោលរទេះចោលគោ ។  
កញ្ជើឈប់ស្រែក សូរសំព្ទសន្លឹកយន្តហោះបានបញ្ចេញលឺសូរក្តុលធ្ងន់ ហើយមួយ  
ស្របក់ក្រោយគេលឺមាត់មនុស្សច្របូកច្របល់គ្នា ៖

- លើកនេះមកមែនទែនហើយ ។ សូរនេះមិនមែនយន្តហោះជប៉ុន ។ បបួល  
គ្នាគ្រាបប្រយ័ត្ន ... ។

- មើលគ្រោះថ្នាក់មិនឃើញទេ ញាតិញោមអើយខំការនាធម៌ទៅ !

យាយមុកភ័យស្លាំងបានទន្ទេញញាប់មាត់ថា ៖ “ព្រះពុទ្ធ ! ព្រះធម៌ ! ព្រះសង្ឃ !”

នាងហេងភ័យញ័រមាត់ បានខ្សឹបសួរតាងើតថា ៖ បើយើងមានគ្រោះថ្នាក់តើបង  
លឺមទុក្ខសោកយ៉ាងណាទៅ ? តើម៉ែខ្ញុំព្រួយដូចម្តេចទៅ ? ។

តាងើតបានកំលាលើកទឹកចិត្តប្រពន្ធគាត់ថា ៖ “ កុំភ័យព្រួយហួសពេក វាគ្មានអ្វី  
ទេ ។ ខំនឹកគុណរតនត្រ័យ ... ។ ស្រេចលើព្រះពុទ្ធព្រះធម៌ព្រះសង្ឃ ។

យន្តហោះកាន់តែមកជិត សូរញ័រកក្រើកដី ។ សំលេងខ្សឹបខ្សាវច្របូកច្របល់ក៏  
ផុសចេញឡើងពីត្រង់សេ ៖

- មកមែនហើយ ខំគ្រាបអោយស្រួលប្រយ័ត្នកុំយកដើមទ្រូងដាក់ផ្ទាល់លើដី ។  
- មកដល់ដប់ ។

- ហេតុអ្វីក៏ជប៉ុនមិនឡើងទៅដេញបាញ់ ?
- កុំព្រួយអ្វី គេមិនទំលាក់លើវត្តទេ ។ គេទំលាក់តែលើឃ្នាំងកាំភ្លើង រំសេវ តែលើបន្ទាយទាហាន ... ។

គ្រាប់បែកគ្មានស្គាល់វត្តអារាម គ្មានស្គាល់សង្ឃ គ្មានស្គាល់គ្រហស្ថ គ្មានស្គាល់ផ្សារ គ្មានស្គាល់បន្ទាយឡើយ ។ សង្គ្រាមបង្កើនបង្ហោចគ្រប់គ្នា ។ ក្នុងពេលច្របូកច្របល់ខ្លះយំ ខ្លះបន់ទេព្យាបន់ព្រះ ខ្លះស្រែករកម៉ែឪដួនតា យន្តហោះបោះពួយ ចុះលឿនរឺហើយត្រលប់ឡើងទៅវិញ ជំរុះគ្រាប់បែកធ្លាក់ចំចេតិយធម៌មុខស្តេចតំលង់ ។ ដីថ្មលំស្មើរាបក៏បានប្រែទៅជាស្នាមខ្លោះជ្រៅ ចេតិយក៏បានរលាយបាក់បែកខ្ទេចខ្ទី ។ អ្នកនៅជ្រកកោនពួនពឹងធ្វើជីវិតនិងចេតិយ បានខ្លះខ្វាតដាច់ពីគ្នាហើយ ខ្លះត្រូវដុំថ្មសង្កត់លើ ។ តាង័ត យាយម៉ុកនាងហោង បានខ្វាតចេញពីគ្នាមិនដឹងខ្លួន ។ គ្រាប់បែកបានលើកនាងហោងក្រវែងពោលទៅឆ្ងាយ ហើយបានទាំងនាំដុំថ្មមួយយកទៅសង្កត់ដើមទ្រូងនាងទៀត ។ នាងមានឈាមចេញពីមាត់ ។ នាងនិយាយមិនចេញ ហើយបែបចង់ហាមាត់ស្រែកហៅគេឯង រឺនឹកដល់គូសំលាញ់ រឺដល់ព្រះពុទ្ធ ព្រះធម៌ ព្រះសង្ឃ ។

ការបន់ស្រន់ទាំងប៉ុន្មានជួយនាងមិនបាន ។ នាងក៏ចាកឋានទៅជាមួយម៉ែឪក្មេកនាងព្រមនឹងប្រជាជន ចិន វៀតណាម ខ្មែរ ច្រើនរូបទៀត ។

សង្គ្រាមចក្រពត្តិបានកំទេចផ្ទះច្រើនខ្នងនៅក្រុងភ្នំពេញ បានធ្វើកូនកំព្រាឪពុកម្តាយ បានធ្វើអោយម្តាយប្រាត់កូន បានធ្វើអោយអ្នកមានផ្ទះរកផ្ទះជ្រកគ្មាន ... ។



## ៦ កំនែននៃពោធិចិនតូច

... រាល់ព្រឹកម៉ោង ៦ ជប៉ុនបានប្រមូលគូលី ហៅឈ្មោះរួចចាត់អោយទៅធ្វើការរៀងខ្លួន ។

អ្នកកំនែននេះ ត្រូវជប៉ុនចាត់អោយទៅដឹកថ្ម ។ អ្នកមានតែសំបកខ្លួនត្រូវវាចាត់ទៅធ្វើការផ្សេងទៀត ។ ខ្លះត្រូវចាត់ទៅកាប់កូនឈើ ។ ខ្លះត្រូវបង្ខំអោយដឹករូងត្រង់សេ ... ។

ឯចំនែកលិម និងតាមុយត្រូវជប៉ុន ចាត់អោយជញ្ជូនដុំថ្មក្រាលវិសដួរយន្តហោះ ។ ពោធិចិនក្នុងពេលនេះ ជាកន្លែងប្រមូលផ្តុំអ្នកស្រែចំការពីគ្រប់ខេត្ត ។

នាយអ៊ូចនៅស្រុកកណ្តាលស្ទឹងមិនទាន់កាន់កាតលេសេដងក៏ត្រូវជាប់កំនែនជប៉ុនដែរ ។ វាមកជួសឪវាដែលរវល់ចាំពោះម៉ែវា ។ តាស៊ឹមអាយុ ៦០ឆ្នាំ នៅខេត្តកំពង់ស្ពឺ ក៏ត្រូវរាជការកេណ្ឌយកមកដែរ ។ ពូប៉ូញចំនាស់ពាក់កណ្តាលមនុស្សមកពីខេត្តតាកែវ ។ ពូធុនិងគ្នាតាត់ច្រើនទៀតដែលបានគេចកំនែន ឧត្តុង្គ មករកស៊ីក្រុងភ្នំពេញ ក៏ត្រូវគេចាប់កៀរយកមកដែរ ។ ស្រីខ្មែរ វៀតណាម ចាស់ក្មេង ក៏បានមកជាប់គូលីតាមទ្បានជប៉ុនដែរ ។ល ។

ធ្វើការយូរថ្ងៃទៅ កំនែនដែលនៅក្នុងក្រោលរបងលួសបន្លាពីទុជុំវិញ បានស្គាល់រាបអានគ្នាទៅវិញទៅមក ។ កំនែនដែលមានឋានៈដូចគ្នា ទទួលការជិះជាន់ដូចគ្នា បានចេះរំលែកចែកទុក្ខសោកគ្នា ។ កំនែនឧស្សាហ៍ប្រជុំជែកគ្នាលេងជាក្រុមៗសួររកហេតុភេទដែលបណ្តាលអោយខ្លួនទេវនាអោយជប៉ុនចូលស្រុក អោយបារាំងជិះជាន់ ធ្វើបាបប្រជារាស្ត្រ ។

ការប្រជុំជ័ជែកគ្នាពេលល្ងាចរួចបាយ ជាទំលាប់មួយនៃពួកកំនែន ។ គេជជែកគ្នា តែសព្វតែគ្រប់ ។ ខ្លះត្រូវប្រាប់គ្នាពីការប៉ូរ៉ាល់គំហកកំហែងពីថ្ងៃ ។ ខ្លះខឹងនិងជប៉ុនវាយ ក្បាល ។ ខ្លះនិយាយរឿងសាស្ត្រាវិលរ្យង ជិនវង្ស សង្ខសិល្បជ័យ ។ ខ្លះនិយាយរឿង ធ្មេញជ័យ ។ ខ្លះច្រៀងរឿងអាឡេវ ខ្លះទៀតនិយាយរឿងក្រសួរ ដែលខ្លួនត្រូវបង្ខំ ចេញចោលមក ។ នៅយប់មួយជាយប់ខែភ្នំព្រះចន្ទពេញវង់ កំនែនបានប្រជុំគ្នាជាច្រើន វង់ ។ មួយវង់ៗមានគ្នាជាប់ម៉ែនាក់បាននិយាយពីនេះពីនោះ ។

ក្នុងវង់ដែលលិមនៅជាមួយតាមុយចាស់ជាងគេ បានចាំរឿងបារាំងធ្វើបាបច្រើន បានឆ្លើមសួរ ៖

- ដល់ថ្ងៃណាបានយើងឈប់ជាប់កំនែន ។ ខ្ញុំតាំងពីកើតមកជាប់កំនែនរាល់ ឆ្នាំ ។ បន្តិចត្រូវគេកេណ្ឌធ្វើផ្ទាល់ បន្តិចត្រូវគេកេណ្ឌធ្វើផ្សារ ... ។ ឆ្នាំនេះជាប់កំនែន ជប៉ុនពីរលើកហើយ ។

សំលេងមួយបានឆ្លើយកាត់ ៖

- បើចង់រួចកំនែនមានតែកុំធ្វើរាស្ត្រ ព្រោះរាស្ត្រត្រូវធ្វើខ្ញុំគេត្រូវធ្វើកំនែន ។ បើ ចង់កុំអោយជាប់កំនែនត្រូវធ្វើនាម៉ឺនត្រូវទៅបំរើព្រះអង្គម្ចាស់ណាមួយនៅភ្នំពេញ ... ។
- ធ្វើនាម៉ឺនទាំងអស់គ្នាដូចម្តេចបាន ។ ហើយបើធ្វើអស់ទៅបាននរណាធ្វើ ស្រែ ។ តំនែងនាម៉ឺនមានតិចណាស់មិនគ្រប់គ្នាឡើយ ... ។ (តាមុយបានឆ្លើយ) ។

តាឡេងមាឌតូច ទាបបានអោយយោបល់ថា ៖

- ដល់ជប៉ុនឈប់ច្បាំងកាលណា យើងលែងជាប់កំនែនទៀតហើយ ... ។
- តាច្រលំហើយ ! (សំលេងច្រើនស្រែក) ។ កំនែនមានតាំងពីមុនជប៉ុនម៉្លេះ ។ សង្គ្រាមឈប់យើងក៏នៅតែធ្វើកំនែនដដែល ។
- ចុះគិតដូចម្តេចទៅ អោយរួចពីកំនែន ។ ខ្ញុំទាល់ហើយ មួយជីវិតនេះស្គាល់តែ គេកេណ្ឌ ហើយស្គាល់តែគេកំហែងតៗគ្នាមកថា ៖ ប្រយ័ត្នបារាំងចាប់ បារាំងបាញ់ បារាំង រោល បារាំងដោត បារាំងកាត់... បើមិនបងពន្ធអោយឆាប់ បើវង់រូសមិនធ្វើកំនែន... ។

នៅមុខពាក្យសួរតាឡេង កំនែនគ្រប់គ្នាដែលបានស្តាប់នៅស្ងៀមទ្រឹង ។ តែមួយ ស្របក់ក្រោយ សំលេងច្រើនបានបញ្ចេញយោបល់ប្លែកៗគ្នា ។ អ្នកដែលបានសំរឹងខ្លះ ក៏ ជួយអោយយោបល់ដែរ ។ គេលឺសំលេងឆ្លើយឆ្លង ៖

- យើងគិតមិនឃើញទេ ! ដេកទៅកុំជជែកគ្នា ថ្លង់ណាស់ !
- មានតែហ្នឹង តែកុងសិទេ ដែលអាចដោះពាក្យសួរតាឡេង !
- យើងរាស្ត្រគិតអី ! កុំខ្វល់រឿងស្រុកទេសនោះ នៅមុខយោបល់ខ្លាំងគ្នាដូច នេះ លិមបានមួយៗហុចយោបល់ថា ៖

នៅក្នុងសង្គមខ្មែរយើងមានក្រុមពីរ ក្រុមបារាំង ជប៉ុននិងដៃជើងរបស់វា ជា មេប្លន់ជិះជាន់សង្កត់សង្កិនយើងគ្រប់គ្នា ដើម្បីគេនៅដេកស៊ីស្រួល និងក្រុមប្រជារាស្ត្រ ដែលមានយើងទាំងអស់គ្នាជាអ្នកបង្កើនផល ។ ពួកបារាំង ជប៉ុន ជាអ្នកជិះជាន់យើង ហេតុនេះបើចង់ចេញផុតពីកំនែនពីការតោកយ៉ាកដូចសព្វថ្ងៃ ទាល់តែយើងចេះរូបរូម គ្នាទាមទារសេរីភាព សិទ្ធិអោយដូចស្រុកប្រជាធិបតេយ្យ ... ។ យោបល់លិមមិនបាន បំបាត់ការខ្វែងគ្នាទេ ។ សំលេងគួរគិត៖ ដៀលនិងសាទរបានលេចលឺឡើង ៖

- កុំមកករ ! មិនជឿទេ
- ពិតជាត្រូវហើយ តែធ្វើមិនកើតទេ !
- ដេកទៅ កុំធ្វើអ្នកប្រាជ្ញអី ! ស្លែកចាំជជែកទៀត ... ។

កំនែនតំលើងសរសៃកស្រែកដាក់គ្នាលាន់ខ្លាំងខុសធម្មតា ។ ជប៉ុនបានលឺស្មានតែ គូលីរត់បានបាញ់កាំភ្លើងទៅលើប្រាប់ពួកវាអោយប្រុង ។ គូលីលឺសួរកាំភ្លើងឈប់ជជែក ហើយភ្លាមៗបានលូនវាររត់ទៅកន្លែងដេកសំរឹងស្ងាត់ស្ងៀមស្ងួនៗយឹង ... ។ ទាហាន ជប៉ុនបានរត់ស្រីលៗ សំដៅមកលោកមើលរបងល្អសបន្តា មើលជំរុំគ្មានឃើញអ្វីក៏ ត្រលប់ទៅយាមវិញ ... ។



# ៧ ថ្ងៃបង្ហើយ

ខ្លឹមសារ រនោចចូល ។ លោកចេះតែដើរប្រែជាតិច្ច ។ កងទ័ពជាស៊ីសហ៊ីត្លែរបានត្រូវបាញ់ដៃនៅស្ថានីយក្រាត ។ កងទ័ពក្រហមសហភាពស្ងៀតបានរំដោះមួយម្តងៗទីក្រុងនិងប្រទេសអឺរ៉ុបខាងកើតពីក្រញាំដៃហ៊ីត្លែរ ។ វាស្មើបានរំដោះ ។ ភ្នំពេញបានត្រូវគ្រាប់បែកអាមេរិចកាំងកំទេចអស់ផ្សារកណ្តាល អស់ផែ អស់ចេតិយវត្តប្រលោម កូនព្រាត់ម៉ែឪ ប្តីព្រាត់ប្រពន្ធ ។ ជាស៊ីសដប៉ុនចេះតែខំទាត់អាណានិគមនិយមបារាំងចេញបន្តិចម្តងៗ យកអំនាចកាន់ផ្ទាល់ហើយបោកកុហកយោសនាអូសខ្មែរអោយចូលទៅក្នុង “ ក្រុមផ្តាយខ្មៅ ” ធ្វើសង្គ្រាមមហាអាស៊ី ។ គូលីកំនែនពោធិចិនក្នុងក៏បានផ្លាស់ប្តូរដែរ ។ គូលីថ្មីចូល គូលីចាស់ចេញ ។ លិមក៏បានដល់ថ្ងៃរួចកំនែន ។

នៅថ្ងៃបង្ហើយ កន្លែងធ្វើការក្រាលវិសដូរយន្តហោះបានសកម្មភាពខុសធម្មតា ។ កាប៉ូរ៉ាល និង ជប៉ុនបានធ្វើបញ្ជីបងបញ្ជីលុយ ។ សំដីជួរចត់ គំហកកំហែង ភ្លេញភ្លែតវិករាយបានលាន់លីចំរុះគ្នា ។

- រួចខ្លួនហើយល្ងាចនេះ ! ទៅផ្ទះទាំងយប់ហើយ មិនទ្រាំនៅទៀតទេ !
- តាងទៅព្រឹក រឺ ល្ងាច ?

កុំគិតតែដៃជែកគ្នា ខំធ្វើការអោយឆាប់ទៅ ប្រយ័ត្នមិនអោយសំបុត្របញ្ជាក់ ។ លីកាប៉ូរ៉ាលស្តីដូចនេះ តាមុយឡិបប្រាប់លិមថា : មិនមែនតែកន្លែងនេះទេ ។ នៅគ្រប់កន្លែងធ្វើការតែដល់ថ្ងៃបើកលុយ កាប៉ូរ៉ាលរករឿងសំបើមណាស់ ។ គេតែងរករឿងបន្ទោសថាគូលីខ្លីល ហើយគេត្រូវតែកាត់ប៉ុននេះប៉ុននោះថ្ងៃ បើពុំនោះគេថាលុយគ្មាន បើកមិនទាន់បានថាថ្ងៃក្រោយ ។ ចិនេះក៏ណាស់ដែរ ។ គាត់ត្រូវឆ្កងមួយនិងជប៉ុន ។ គាត់ថា បើកអោយយើងតែម្តែថ្ងៃ ហើយដប់ថ្ងៃគាត់អោយបុងជំនួស ... ។

ថីកាប៉ូរ៉ាលគាត់បាននិយាយស្តីទិញបុងដប់ថ្ងៃរបស់ខ្ញុំ អោយតែថ្ងៃតែប្រាំថ្ងៃ ។ គាត់អោយលុយយើងដល់ដៃ ។ តើតាគិតដូចម្តេច? លក់ រឺទុកបុងបើកថ្ងៃក្រោយ ... ។

- យើងលក់យកលុយភ្លាមទៅល្អជាង ។ ថាថ្ងៃក្រោយខាតទាំងអស់ កុំថា ៥ ថ្ងៃ ។ មួយថ្ងៃក៏មិនបានដែរ ។ កាលពីឆ្នាំទៅ តាបានធ្វើគូលីកំនែននៅក្បាលថ្នល់ ។ តានៅសល់បុងមួយសព្វថ្ងៃបើកមិនបានទាល់តែសោះ មិនដឹងបើកឯណា សួរត្រាថា ធ្វើមកសាលាស្រុក សួរសាលាស្រុកថានៅសាលាយ៉ា ។ ប្តឹងដល់សាលាខេត្តបាត់ដំបង លែងលីដំណឹងរហូតមកដល់សព្វថ្ងៃនេះ ... ។

- នេះបានចំជាជិះជាន់យើងមែន ។ (លិមបានលាន់មាត់) គេគិតតែចំនេញតែហោប៉ៅតែគ្រួសារគេ យើងងាប់ក៏ងាប់ចុះ ... ។
- កុំនិយាយខ្លាំងពេកគិតលីដល់ជប៉ុន ។ ទ្រាំទៅនៅប៉ុន្មានម៉ោងទៀតទេ យើងបានបើកលុយ បានសំបុត្ររួចខ្លួនហើយ ... ។

ផុតម៉ោងធ្វើការគ្រប់កំនែនដែលត្រូវរួចខ្លួន បានបើកលុយលក់បុងអោយកាប៉ូរ៉ាលខាតពាក់កណ្តាល ហើយបានសំបុត្របញ្ជាក់មួយពីជប៉ុន គូលីមានផ្ទះជិតបានទៅទាំងយប់ ។ ឯគូលីណានៅផ្ទះឆ្ងាយនៅសំនាក់មួយយប់ទៀតក្នុងក្រោលជំរុំរបងបន្ទា ។

លិមមិនបានត្រលប់ទៅស្រុកទាំងយប់វិញទេ ។ គាត់បានអោយអំបិល ប្រហុកអង្ករនៅសល់ទៅនាយអ៊ូចដែលនៅជាប់កំនែន ៥ ថ្ងៃទៀតបានរួច ។ នៅយប់នេះកំនែនខ្លះដែលបានជែកក្នុងរង់លិមពីថ្ងៃមុនបានមកប្រជុំគ្នាទៀត លិមបាននិយាយពីរឿងរឺវឌ្ឍន៍សង្គម តាំងពីមានមនុស្សលើដីមកការបដិវត្ត នៅប្រទេសបារាំង ពីការបដិវត្តនៅរុស្ស៊ី ពីលទ្ធិប្រជាធិបតេយ្យ ពីសេរីភាព ពីសិទ្ធិ ពីកំនើតទុក្ខវេទនានៃប្រជាជនខ្មែរ ។ តាស៊ីមនាយអ៊ូច តាឡេងបានស្តាប់ជក់ស្តង ។ តាមុយបានបន្តចបង្ហាក់ជាញឹក :

- ឯងនិយាយមិនសមទេ ! អញមិនជឿឡើយ !

នាយអ្វីបានកាន់ជើងលិម ៖

- តាកុំអាលមាត់ទុកអោយបងលិមនិយាយចប់សិន !

តាមុយមិនបានស្តាប់ទេ គាត់មានបញ្ឈប់លិម ហើយគាត់បន្ទោសថា ៖

ឯងនិយាយពិតមែន រឺ ? កុំឃើញតែគេល្ងង់ចេះតែភរទៅ ! វាមិនដែលស្រុក  
មានរាស្ត្រសំបូរសប្បាយនោះ ។

អញកើតជាប់ ៦០ ឆ្នាំមិនដែលនរណានិយាយផ្តាសដូចឯង ! អញឃើញតែ  
រាស្ត្រវេទនាតែរាស្ត្រខ្លះស៊ីបំរើគេ ។ សាស្ត្រាទេស សាស្ត្រាល្បែងទៀត ដែលអញបាន  
មើលទាំងគម្ពីរ ក៏មិនឃើញរាស្ត្រស្រុកណាសប្បាយឡើយ ។ ទោះនៅស្រុកជិនវង្ស  
នៅស្រុកទសកណ្ណឃើញតែគេកេណ្ឌរាស្ត្រទាំងសមុទ្រ អោយកាប់សំលាប់គ្នា ដណ្តើម  
ស្រីបូទុមសុរិយា ... ។ នៅសម័យព្រះទៀតក៏ឃើញតែពូជសក្យៈ ពួកព្រាហ្មណ៍ខំតំកើង  
ពូជពង្សរបស់ខ្លួនទំលាក់ប្រជារាស្ត្រអោយលុតក្រាបបំរើខ្លួន ។ វាចំលែកណាស់ឯង  
និយាយទាំងប៉ុន្មាននោះ ! មើលឯងដែលបានទៅឃើញស្រុកនោះរឺ ?

- ស្រុកដែលខ្ញុំនិយាយនេះនៅលើដីពិត មិនមែននៅស្ថានទេវលោក ថានលើ  
ឡើយ ។ តាមគ្រូខ្ញុំប្រាប់ខ្ញុំ គាត់ថាលទ្ធិប្រជាធិបតេយ្យពិតប្រាកដដែលបានមានកំនើត  
នៅឆ្នាំ ១៩១៧ ដោយកំលាំងប្រជាជន គូលី ជាង អ្នកស្រែដណ្តើមយកបាន មុខជាវិក  
មុខជាវាលដល់គ្រប់ស្រុក ... ។ គាត់ថាគង់តែភ្នំព្រះសុមេរុនោះ ក៏មិនអាចបំបាត់  
កំលាំងប្រជាធិបតេយ្យនោះបានឡើយ ... ។

- ស្តីលោកគ្រូម៉ក់ស្មុតស្តាំវត្តត្បូងនោះ លោកគ្រូប្រាជ្ញហួស ហើយកុំតែរហ័ស  
រេះទៅស្រុកសៀមទាន់ កុំអីបានដៃបារាំងចាប់ទៅកោះត្រឡាចស្រេច ! អញមិនជឿទេ  
គ្រូម៉ក់នោះ ... ។

- ប៉ូញបានកាត់

បើតាមិនស្តាប់ ទុកអោយយើងស្តាប់ ។ អន្តិកលិមនិយាយពន្យល់យើងពីទុក្ខ  
វេទនារាស្ត្រនោះវាត្រូវហើយ ។ ធម្មតាបើយើងរាស្ត្រមិនប្រឹងគ្មាននរណាដោះទុក្ខ  
អោយប្រជាជនយើងទេ ។

តាស៊ីមបានបន្ថែម ៖

- ប្រាកដជាមកមែន រឺ ប្រជាធិបតេយ្យនោះ ! តាចាស់ហើយ ! ក្មេងជាន់  
ក្រោយគេសប្បាយហើយ !

- កុំជឿអន្តិកលិមវាភរ ! មកទៅដេក ! កុំនិយាយដល់ណាទៀត តិចជប៉ុនមក  
បាញ់ទៀត ។ ពាក់កណ្តាលអធ្រាត្រហើយ ។ ស្នែកយើងត្រូវដើរទៅភូមិ ។

ថាចប់តាមុយកេះតាស៊ីមនិងប៉ូញទៅដេក ហើយរង់ប្រជុំក៏បានបែកគ្នា ... ។



# ៨ សល់តែសំបកខ្លួន

លុះព្រឹកស្រាងៗ មុនពេលកំនែនចេញទៅធ្វើការ លិមបានលាគូកនកាត់ ដើរចេញពីពោធិចិនតុងជាមួយតាមុយ ។ ដល់កំពង់ទួល គាត់ទិញចេកមួយស្លឹក ផ្លែម្នាក់មួយធ្វើជូនម៉ែខ័ត្ត ។ នាក់ទាំងពីរនាក់បានខំដើរយ៉ាងលឿនមកដល់ភូមិដើមអំពិលពេលលោកទ្រង់បាត្រ ។

នៅផ្ទះលិមបងៗ គាត់មកប្រជុំគ្នា ។ ស្រីៗ កោរសក់ ពូស្វាយមីងពត ក៏បានមកជុំនៅផ្ទះនេះដែរ ។ ពូស្វាយឃើញលិមមកដល់បានចុះទៅនិយាយល្អងលោមថា ៖

- មិនមែនតែយើងទេប្រាស់នោះ ... ។ ពុក និងបងៗ ឯងគ្មានប្រហែសទេ ។ ក្រោយដែលបានដឹងថាដន្តងនិងក្រហេងស្លាប់នឹងគ្រាប់បែក យើងបបួលគ្នាទៅភ្នំពេញភ្លាម ។ យើងខំពិនិត្យមើលសពទាំងបីច្បាស់ក៏ហែយកមកបូជានៅវត្តបូទុម ។ មានគ្រួសារច្រើនណាស់មិនទាន់រកខ្មោចឃើញ ។ ថ្ងៃនេះ យើងបានប្រជុំគ្នាធ្វើបុណ្យរំលឹកគាត់ម្តងទៀត ... ។

- ដំណឹងនេះបានធ្វើអោយលិមធ្លាក់ទឹកភ្នែកមុខក្រៀមភ្លាម ។ គាត់បានឡើងទៅលើផ្ទះគោរពវិញ្ញាណ នៃបុគ្គលទាំងបីដែលនៅសល់ ជាធាតុបិកព្រប់ដំកល់លើជើងពាន ... ។

បីថ្ងៃក្រោយមកមនុស្សលោកនាស់បុណ្យខ្មោចតាងើត នាងហេង បងប្រុស-ស្រីលិម និងភ្ញៀវជិតឆ្ងាយបានត្រលប់ទៅផ្ទះរៀងខ្លួន ។ លិមរក្សាកញ្ចប់ធាតុឧប្បត្តិកម្ម និងគូសង្សារគាត់ ទុកលើធ្នើមុខកញ្ចប់ព្រះពុទ្ធរូប ដែលព្យួរនៅជញ្ជាំងក្បាលដំនេក ។

ប្រាត់មួយ ប្រាត់ឪពុក ប្រាត់សង្សារគាប់ចិត្តធ្វើអោយលិមក្រៀមក្រំ ធ្វើការមិនម៉ត់ចត់មាំទាំ ។ គាត់នៅផ្ទះមិនស្រនុក ដេកមិនលក់ដើរមិនសប្បាយ កញ្ចប់ធាតុលើក្បាលដំនេកបានដុតកំដៅគាត់អោយខឹងនិងមេឃុំជាន់ និងបារាំង ជប៉ុន អោយខ្លើមអោយស្តប់អំពើចោកទាបនៃសង្គ្រាមចក្រពត្តិប្លង់ប្រទេសជិះជាន់មនុស្ស ។

សេចក្តីសោកស្តាយនិងសេចក្តីក្រោធ បាននាំអោយលិមនឹកឃើញពេលដែលគាត់ធ្លាប់រស់នៅជាមួយបុគ្គលដែលចាកស្ថានទៅ ។ វត្តទាំងប៉ុន្មាននៅក្នុងផ្ទះ ក្រោមផ្ទះ ក្រៅផ្ទះ ដូចជាមានវិញ្ញាណចេះនិយាយកំរើកចិត្តអោយឃើញអនុស្សាវរីយ៍ ។

ផ្កាក់ ដាវ លំពែង ដែលសៀតនៅជញ្ជាំងកណ្តាល ដាស់លិមអោយឃើញរឿងយប់មួយ ពេលក្មេងដេកលក់ មានចោរចង្រៃមកកំញើញឡើងប្លង់ផ្ទះគាត់ ។ យប់នោះតាងើតគ្មានតក់ស្លុត កន្ត្រាក់លំពែងរត់ទៅទ្វារក្រោយ ហើយបានដោះចន្ទាស់បង្ហើបទ្វារឈរចាំចាក់ចោរ ។ នៅទ្វារមុខ លិមនិងយាយម៉ុកយាមចាំចោរ ។ លិមកាន់ផ្កាក់ម៉ែគាត់កាន់ដាវ បើកទ្វារដោយភ្លាហានស្រែកហៅចោរចង្រៃអោយឡើងផ្ទះ ។ ឃើញសេចក្តីភ្លាហាននៃម្ចាស់ផ្ទះដូចនេះ ចោរភ័យមិនហ៊ាននៅប្លង់បានដកខ្លួនរត់ទៅវិញបាត់ ។ អ្នកភូមិដឹងថាមានចោរប្លង់ គោឡោស្រែកហៅដាស់គ្នា ។ ខ្លះប្រដាប់លំពែង ខ្លះផ្កាក់ពូថៅ ខ្លះដាវ ខ្លះស្នា ចាត់គ្នាជាកងជាពួកដេញចោរពាលរត់ខ្មាត់ខ្មាយ ។ យប់នេះអ្នកភូមិស្រីៗ និងក្មេងៗ វេចបង្វេចសំពត់ ហិប ស្នា ផ្តិលទឹក កងក្រវិលមាសប្រាក់ចុះមកពួននៅកៀនជង្រុក ខ្លះដេកក្នុងទ្រុងគោ ។ ចំនែកប្រុសៗ ចាត់គ្នាយាមគ្រប់មាត់ច្រក គ្រប់ធ្លាចូលភូមិឃ្នាំកុំអោយចោរចូលមកទៀត ។

ភ្លេង ជន្មញ្ញផ្តៅលាបម្រឹក្សណ៍ខ្មៅព្យួរនៅសសរទ្រូងលែងខាងក្រៅបានដាស់លិមអោយឃើញរឿងវែងឆ្ងាយ ។ កាលនៅកុមារអាយុ ១២ឆ្នាំ លិមបានតាមម្តាយគាត់ទៅកាត់ប្រហុកនៅច្បារអំពៅចុងស្ពានជ្រោយតាអោក ។ កុមារលិមឃើញភ្លេង ផ្តៅនេះស្រលាញ់ពេញចិត្តចង់បានសូមទិញគេៗ មិនលក់អោយ ។ គេបបួលដូរនិងអង្ករ

វិញ ។ លីមមិនហ៊ានប្រាប់ម្តាយគាត់លបលួចអង្ករពីរកំប៉ុងទឹកដោះគោដូរយកក្មេង  
ផ្តៅ ។ ម្តាយគាត់ជេរប្រទេចគាត់ជាខ្លាំងព្រោះខ្វះអង្ករដូរត្រីប្រហុក ។ មកដល់ផ្ទះ ខ្ញុំ  
គាត់បានបោះជន្លូញដែកគោលអោយ ។ បររទេះទៅណាមកណាលីមយកត្រមោងនោះ  
ប្រើជានិច្ច ។

ហិបស្នាផ្តិលទឹក បានចង្អៀងខ្លាញ់ មានរឿងនិយាយប្រាប់លីមអោយឃើញពេល  
គាត់នៅជាមួយឪពុកម្តាយគាត់ ។

លីមមិនគ្រាន់តែព្រួយក្នុងការប្រាត់ឪពុក ម្តាយគូសំលាញ់ទេ ។ គ្រាប់បែក  
អាមេរិចកាំងមិនគ្រាន់តែសំលាប់យាយម៉ុក តាដៃត ឆាងហោងទេ គ្រាប់បែកចក្រពត្តិ  
បានសំលាប់គោគាត់បានកំទេចរទេះគាត់គ្មានសល់បន្តិច ។ លីមចុះក្រ គ្មានរទេះ គ្មាន  
គោប្រើ ។ តាដៃតបានខ្ចីបុលប្រាក់គេយកមកទិញស្រូវធ្វើអង្ករលក់ ។ បងគាត់បានចង  
ការប្រាក់គេយកមកទិញស្រូវធ្វើអង្ករលក់ ។ បងគាត់បានចងការប្រាក់ ពីអាចារ្យតិម  
យកមកធ្វើបុណ្យបូជាខ្មោចឪពុកម្តាយគាត់ ។

អាចារ្យតិមវត្តជើងភូមិ ជាអ្នកចេះធម៌អាថ៌ បាលីគ្រាន់បើ ។ គាត់មានមេត្តាដល់  
ជីវិតសត្វ ។ គាត់មិនហ៊ានធ្វើអន្តងចាប់ត្រី ចិញ្ចឹមមាន់ ខ្វារក្តាម រកខ្យងដូចអ្នកភូមិខ្លះ  
ទេ ។ រាល់ថ្ងៃសីល គាត់ទៅវត្ត ហើយរាល់ព្រឹក គាត់បានដាក់បាត្រ ។ តាំងពីគាត់បាន  
ធ្វើអាចារ្យមក គាត់បានគ្មានសំចៃ អង្អៀសប្រាក់សង់វិហារ សង់កុដិ ។ល។ គាត់បាន  
ទទួលសេចក្តីរាប់អានពីអ្នកភូមិត្រប់គ្នា ហើយអុងប៉ាងថាវ ហ៊ាឡាំបាននាំកំចិនធ្វើផ្កា  
ហើយបានទាំងសងខ្លោងទ្វារវត្តទៀតផង ។

ក្រៅពីឧបត្ថម្ភវត្ត អុងប៉ាងថាវ និងហ៊ាឡាំបានអោយលុយមកថៅកែចិនខ្មែរ  
តូចៗបណ្តាក់ស្រូវស្តុរ ។ល។ អាចារ្យតិមក៏ត្រូវអុងប៉ាងថាវ និងហ៊ាឡាំ ធ្វើប្រាក់ទុកចង  
ការអោយអ្នកភូមិដើមអំពិលដែរ ។ អ្នកភូមិណាខ្វះខាតអាចទៅខ្ចីពីអាចារ្យតិម ហើយ  
សងគាត់វិញជាស្រូវ ជាអង្ករ ជាស្ករ ជាស្រែ ជាគោ ជាកំលាំង ។ ល។ ដោយវិធី

ប្រដាក់នេះ អុងប៉ាងថាវបានធ្វើជាថៅកែមួយធំនៅគោកចំបក់ ហើយអ្នកស្រុកម្តង  
មួយៗ បានធ្លាក់ខ្លួនទៅជាកូនបំណុលគាត់គ្រប់គ្នា ។

រាល់ថ្ងៃខែដាច់ អុងប៉ាងថាវ វិហ៊ាឡាំបានមកវត្តជួបអាចារ្យតិម អោយកាន់បញ្ជី  
ត្រឹមត្រូវ ហើយអោយខំទារប្រាក់បុលពីអ្នកជំពាក់ និងអោយដាក់ផែនការទិញស្រូវ វិ  
ប្រមូលស្តុរកុំអោយអ្នកស្រែដឹកទៅលក់ឯភ្នំពេញទាន់ ។ អាចារ្យតិមស្តាប់បង្គាប់អុងប៉ាង  
ថាវគ្មានល្អៀង ។ ម្ល៉ោះហើយ តែដល់រដូវច្រូត រដូវស្តុរគាត់ខំដើរកាត់ភូមិ ទារពីអ្នក  
ជំពាក់អោយអុងប៉ាងថាវ ។ ពិតមែនតែឃើញលីមក្រគ្មានគោ គ្មានរទេះ ពិតមែនតែ  
លីមធ្វើស្រែមិនបាន អាចារ្យតិមឃ្នាំងធម៌បានបង្ខំលីមសងប្រាក់អុងប៉ាងថាវ ។ គាត់បាន  
វែកញែកផ្លូវធម៌ ផ្លូវលោកប្រាប់លីមថា ៖ អន្តិគងដឹងទេ ខ្មោចខ្ញុំឯងបានយកលុយពី  
អញសន្យាថាសងជាស្រូវ បើគ្មានស្រូវសន្យាប្រគល់ស្រែជួក ស្រែត្រពាំងដូចមានក្នុង  
សំបុត្រនេះស្រាប់ ។ អញដឹងថាឯងក្រដែរតែអុងប៉ាងថាវគាត់មិនព្រមសោះ ។ ឯងត្រូវ  
តែសងជួសគាត់ទៅ បើឯងមិនចង់អោយម៉ែខ្ញុំឯងមានពៀរទៅជាតិក្រោយ ។ ឯងដឹងខ្លះ  
ហើយតាមផ្លូវធម៌បើអ្នកណាខ្ចីប្រាក់គេមិនសង អ្នកនោះត្រូវរងទុក្ខវេទនាទៅថ្ងៃ  
ក្រោយ ។ ឯចំណែកផ្លូវលោកវិញ គេត្រូវអូសស្រែ... ។ ឯងក៏រឹងទទឹងអញមានសំបុត្រខ្ញុំ  
ឯងស្រេច មានមេឃុំជាន់ជាសាក្សីស្រាប់ ។ សំបុត្រដីនៅឈ្មោះខ្មោចខ្ញុំឯងទៀត ។ បើ  
ចង់ស្រួលឯងត្រូវប្រគល់ស្រែមក គង់ទៅដល់សាលាណាក៏វាមិនឈ្នះអុងប៉ាងថាវ  
ដែរ... ។ ត្រូវរកលុយអោយបានមកបើមិនបានទេ អាទិត្យក្រោយនេះអុងប៉ាងថាវមក  
កាត់បញ្ជីនៅផ្ទះមេឃុំហើយ ” ។



# ៩ សំបុត្រ

តាំងពីអុងប៉ាងថាវ អូសស្រែថ្នក ស្រែត្រពាំងមក លិមបានផ្លាស់របររកស៊ី ។  
 គាត់កាប់អុស រត់រឹមក ផាន់អង្ករលក់ ។ គាត់ចុះឡើងព្រែកភ្នែក ក្បាលថ្នល់ភ្នំពេញ ។  
 របរថ្មីបណ្តុះគំនិតថ្មី ។ ការរកស៊ីហាក់ចុះហាក់ឡើងគ្មានទីកំនត់ ស៊ីមិនឆ្អែត បានរុញ  
 អោយឃ្លាតពីភូមិដើមអំពិល ។ គំនិតប្តូរផ្តាច់លោះស្រែថ្នក ស្រែត្រពាំង កេរខ្មោចមែ  
 មកវិញបានរសាយ ។ មិនយូរប៉ុន្មាន គាត់ត្រូវលក់ដីភូមិអោយអុងប៉ាងថាវទៀត ។

មុនថ្ងៃប្រគល់ផ្ទះអោយអុងប៉ាងថាវ លិមបានទៅលាលោកគ្រូសូត្រស្តាំវត្តក្នុង  
 ដែលជាគ្រូរបស់គាត់ ។ ពេលលិមទៅលោកគ្រូត្រេកអរសួរថា ៖

អញបានផ្តាំតាមមេឃុំភូមិផាន់ អោយឯងមកជួបអញ ! ឯងដឹងទេ ?

- ខ្ញុំព្រះករុណាមិនបានដឹងឡើយ ព្រោះរវល់ណាស់ ! បន្តិចក្បាលថ្នល់ បន្តិច  
 ព្រែកភ្នែក ... ។ ហើយឥលូវលក់ផ្ទះអោយអុងប៉ាងថាវទៀតខាតអស់ ២០០៖០០ ។  
 គាត់ដឹងថាឯងខ្វះគាត់ចេះតែវាយបន្តោក ... ។

- ឯងគិតទៅណា ?
- ចេះតែដើរហើយ ! ទ្រាំនៅមិនបានស្រុកយើងនេះគ្មានស្រែធ្វើនោះ !
- អញមានដំណឹងមួយប្រាប់ឯង ។ ឯងចាំទេឧបាសកខើចដើងនៅវត្តបាសក  
 ព្រះត្រពាំង ។ គាត់បានធ្វើសំបុត្រមកអញមួយច្បាប់ ។ ឯងយកសំបុត្រនេះមើលចុះ ។  
 លោកគ្រូហុចសំបុត្រមកលិម។ បើកមើលឃើញសេចក្តីដូចតទៅ ៖

សូមថ្វាយបង្គំមកលោកបង

ខ្ញុំព្រះករុណាបានមកដល់ភ្នំពេញជិតពីរខែហើយ ។ ដោយរវល់ពេក ក៏មិន  
 បានមកជួបផ្ទាល់នឹងលោកបង ។ សូមធ្វើប្រគេនសំបុត្រនេះជាដំណឹង ។

ដូចលោកបងបានជ្រាបហើយ ក្នុងពេលជាស៊ីសដប៉ុនចូលស្រុក ប្រជាជន  
 ខ្មែរទាំងមូលទេទនាតោកយ៉ាកជាពន់ពេក ។ រាជការសៀមបានដណ្តើមយកខេត្តបាត់  
 ដំបង ពង្រាត់ខ្មែរអោយបែកគ្នាកូនព្រាត់ពីម៉ែខ្ញុំ ប្អូនព្រាត់បង ប្រពន្ធបាត់ប្តី ។ល។

នៅក្នុងស្រុកកងទ័ពប៉ុន បានចូលមកដេរដាសពាសពេញមកតំរូវលើកង  
 ទ័ពប៉ុនបារាំងជញ្ជក់ឈាមញើសប្រជាជនខ្មែរ ។ រាជការពេលនោះបានបង្កត់អំបិល  
 បង្កត់សំពត់ ។ ប្រជាជនដាក់ប្បាសគ្មានអំនាចលក់ និងរៃវៃសំលីខ្លួនឯង ។ ភ្នាក់ងារថ្មី  
 អ្នកចាប់កប្បាសបានដើររុករើលុកលុយនៃកនេរចាប់លក់ពីន័យជាប្រាក់ រឺដាក់គុក  
 ដល់អ្នកត្បាញសំពត់គ្របដណ្តប់ខ្លួន ហើយមានកាប់កំទេចកំទីរហាត់ និងកិត្តាញ ។  
 រាស្ត្រគ្មានច្បាប់ត្បាញសំរាប់ប្រើខ្លួនឯង ប៉ុន្តែត្រូវទៅបើក សំលី គ កប្បាសពីសាលា  
 ស្រុកយកមករៃត្បាញជាក្បួយជូនរាជការវិញ ។ នារីត្បាញភាគច្រើនគ្មានបានថ្លៃ  
 ឈ្នួលមួយសេនបានតែឆ្លើយនិងខាតពេលធ្វើស្រែចំការរបស់ខ្លួន ។

ក្នុងពេលនោះប្រជាជនខ្មែរ ស្ទើរគ្រប់គ្រួសារនៅគ្រប់តំបន់ក្នុងប្រទេសបានរុំ  
 បារដើម្បីនឹងបិទបាំងកេរខ្មាស ។ គ្រួសារខ្លះ មានសំពត់មួយបន្លាស់សំរាប់គ្នាបីនាក់ រឺ  
 បួននាក់ ។ បើប្រពន្ធនៅផ្ទះ ប្តីស្លៀកសំពត់ចេញទៅធ្វើការក្រៅផ្ទះ ។

ឯចំនែកជាស៊ីសដប៉ុនវិញ បានបង្ខំចាប់កេណ្ឌគូលីទៅធ្វើជួសជុលកន្លែងចំនត  
 យន្តហោះដើម្បីធ្វើសង្គ្រាមជាស៊ីសហអាស៊ី ។ ប្រជាជនខ្មែរទាំងស្រុងទាំងប្រុសបាន

ត្រូវពួកសិក្សាបារាំងជំនុំទុកដូចជាហ្វូងគោក្របី ត្រូវគេប្រើគ្នាដឹងយប់ថ្ងៃ ត្រូវគេ  
កៀរចាប់យកទៅឆ្ងាយពីទីលំនៅរបស់ខ្លួន ។

លុះមកដល់ខែអុកតូប្រើឆ្នាំទៅ កំលាំងប្រជាធិបតេយ្យ ក៏បានមានជ័យជំនះ  
លើពួកស៊ីសនៅគ្រប់សមរក្ខមិ ។ ប្រទេសខ្មែរយើងក៏ត្រូវរួចផុតពីក្រញាំជាស៊ីស  
ជំនុំដែរ ។ តែសេចក្តីត្រេកអររបស់យើងមិនស្ថិតស្ថេរឡើយ ។

តាំងពីជាស៊ីសជំនុំបរាជ័យទៅនៅស្រុកយៀកណាមខាងត្បូង អាណានិគម  
និយមបារាំងបាននាំទ័ពចូលមកប្លន់វិញ ។ ប្រជាជនយៀកណាមបានក្រោកឡើងតស៊ូ  
យ៉ាងអង់អាចទល់នឹងពួកទមិឡបារាំង ។ ទាំងក្មេង ទាំងចាស់ ទាំងស្រី ទាំងប្រុសខ្លះ  
ប្រដាប់លំពែង ខ្លះពីងពង់បូស្សីបានមូលគ្នាដូចខ្លួនមួយក្រោកឡើងវាយខ្មាំងបារាំង  
គ្រប់តំបន់ ។

ខ្មាំងបារាំងបានឆ្លងមកប្រទេសយើង ។ ដូចលោកបងមានជ្រាបហើយ វាចូល  
មកត្រួតគ្រប់ក្រសួងរាជការវិញ ហើយវាបានចាប់ផ្តើមចាប់ចងសំលាប់ប្រជាជន  
យើង ។ តែនៅមុខស្ថានការណ៍នេះ ប្រជាជនយើងមិនសុខចិត្តនៅធ្វើខ្ញុំបារាំងទៀត  
ឡើយ ។ ប្រជាជនយើង បានក្រោកឡើងគ្រប់ជាន់ថ្នាក់តស៊ូវិញ ។ ការតស៊ូយើង  
លើកនេះវេទនាពិបាក ប៉ុន្តែយើងប្រាកដជាឈានទៅរកជ័យជំនះ ។ យើងត្រូវរួប  
រួមសាមគ្គីប្រជាជនយើងទាំងមូលនឹងត្រូវចងមិត្តជាមួយប្រជាជនវៀតណាម-ឡាវ  
ដែលក្រោកវាយបារាំង ។

ចុងបំផុតសូមលោកបងអោយដំណឹងមកខ្ញុំព្រះករុណាផង តើនេនលីមកូន  
សិស្សលោកបងនៅឯណា ? សិក រឺ នៅ ? មានប្រពន្ធរឺនៅ ? សូមលោកបង  
ប្រាប់អោយមកជួបនឹងខ្ញុំព្រះករុណាយ៉ាងប្រញាប់ ។

សូមលោកបងទទួលសេចក្តីគោរពពីខ្ញុំព្រះករុណា ?

យឹម

លុះមើលចប់ លីមបានប្រគេនសំបុត្រទៅលោកក្រៀមបានសួរថា ៖  
ឯងយល់ដូចម្តេចសំបុត្រនេះ ? ឯងត្រូវទៅជួបយឹម ។ ឯងមុខជាដឹងរឿងរ៉ាវ  
ច្រើនទៀត ។ ឯងស្គាល់យឹមជាក់លាក់ទេ ?

... ស្គាល់ជាក់លាក់ណាស់ ។ ខ្ញុំព្រះករុណាហៅគាត់តែលោកក្រៀម ហើយកុំតែ  
ជាប់ម៉ែខ្ញុំចាស់ៗកុំអីមិនត្រលប់មកភូមិវិញទេ នៅជាមួយគាត់ឯបាត់កព្រះត្រពាំងរហូត  
ស្រេច ... ។

- យឹមពីដើមឈ្មោះរឿង ។ លោកក្រៀមបានគាត់ ។ គាត់បានរៀនសាលាបារាំង  
ដល់ថ្នាក់លេខមួយ រួចបានចូលធ្វើទាហានជើងក្រហមទៅច្បាំងស្រុកបារាំង នៅ  
សង្គ្រាម ១៩១៤-១៨ ។ ក្រោយសង្គ្រាម យឹមបានលាចេញពីកងទ័ព ហើយបានចូល  
ធ្វើកម្មករនៅប្រទេសបារាំង ។ គាត់បានរស់នៅស្រុកបារាំងបាន ៤-៥ ឆ្នាំដែរ ហើយ  
សរសើរស្មារតីសេរីភាពនិងសមភាពប្រជាជនបារាំង ។ មកដល់ស្រុកខ្មែររបស់យើងវិញ  
បានជាងពីរឆ្នាំយឹមត្រូវរាជការចាប់អោយធ្វើទាហានជើងក្រហមម្តងទៀតពាក់ដោយ ។  
កាលប្រជាជនយៀកណាមបះវាយបារាំងនៅកូសាំងស៊ីន បារាំងបានកេណ្ឌខ្មែរអោយ  
ទៅបង្ក្រាប ។ យឹមត្រូវបារាំងបញ្ជូនទៅដែរ ។ អំពីឃោរឃៅរបស់កងទ័ពអាណានិគម  
បារាំងធ្វើអោយយឹមប្រឆាំងវិញជាច្រើន ។ មិនគ្រាន់តែមិនចាប់ធ្វើបាបប្រជាជនដូច  
ទាហានបារាំងដែលច្រើនចាប់ស្រី កូនក្រមុំ សំលាប់កូនក្មេង ប្លន់យក មានប្រាក់ យឹម  
បានជួយឧបត្ថម្ភដល់ប្រជាជនស្រុកស្រែចំការទៅវិញ ។ គាត់ទៅដល់មុនបារាំង កាល  
ណាគាត់បានបើកផ្លូវអោយប្រជាជនរត់គេចយកទ្រព្យធនធានទៅលាក់ ។ យឹមធ្វើ  
របៀបនេះមិនបានយូរទេ ។ ក្រោយមកបារាំងវាពិនិត្យដឹង យឹមដឹងខ្លួនក៏បាននាំពួកគាត់  
រត់ តែបារាំងតាមបាញ់ខ្នាត់ខ្នាយ ។ យឹមម្នាក់ឯងបានគេចរួច ហើយត្រូវរូបសំណាកខ្លាំង  
នៅជើងឆ្នេង ។ ហេតុនេះហើយបានជាគាត់ដើរខ្លីៗ ។ បារាំងរកគាត់មិនឃើញក៏បាន  
លុបឈ្មោះថាស្លាប់ ។ ក្រោយពីនេះ យឹមបានទាក់ទងជាមួយអ្នកតស៊ូយៀកណាមជា

ច្រើននាក់ហើយគាត់ក៏បានប្រែឈ្មោះ លាក់ខ្លួនពួននៅបាស័កព្រះត្រពាំង ។ គាត់គ្មានទី  
លំនៅនឹងទេ ។ គាត់ផ្លាស់ឈ្មោះញឹកណាស់ ។ គាត់ជាមនុស្សល្អយុត្តិធម៌ពិត ។

- ខ្ញុំព្រះករុណាស្គាល់តំលៃគាត់ពិតហើយ ។ កន្លះឆ្នាំនៅជាមួយគាត់ ខ្ញុំព្រះ  
ករុណាបានយល់ដឹងស្គាល់រឿងការបដិវត្តស្រុកផងៗ ... ។

- យីមជាអ្នកចូលចិត្តដាស់ប្រជាជនណាស់ ។ ឯងត្រូវទៅជួបគាត់កុំខាន ។

- ខ្ញុំព្រះករុណាចូលចិត្តណាស់ ។ គាត់សំនាក់នៅកន្លែងណាភ្នំពេញ ... ។

- គាត់សំនាក់ផ្ទះលោកដូង នៅក្រោយវត្តបូទុមខាងជើងស្រះក្រោយជំនាក់  
មួយសង់ថ្មី ។ ឯងស្គាល់គាត់ហើយ មិនចាំបាច់យកសំបុត្រពីអញទេ ។

- មិនចាំបាច់សំបុត្រទេ ។ ខ្ញុំព្រះករុណាស្គាល់គាត់ហើយ ។ តែខ្ញុំព្រះករុណាមក  
នេះមានបំណងមួយ ។ មុននឹងចេញពីភូមិយើងទៅ ខ្ញុំព្រះករុណាសូមធ្វើធាតុបីនិងព្រះ  
អង្គលោកក្រុងផង ... ។

ថារួចលិមប្រគេនធាតុបីកញ្ចប់ទៅលោកក្រុង លោកក្រុងហៅក្មេងយកទៅដាក់ក្នុង  
ទូ ។ បន្ទាប់លោកមានពុទ្ធដីកា ៖

អន្តិកឯងកុំអាលទៅណាវិញ ។ អញមានកិច្ច ច្រើនផ្តាំផ្ញើឯងទៀត ... ។



# ១០ លាភូមិកំណើត

ព្រឹកថ្ងៃបន្ទាប់ថ្ងៃយប់បង្គំលាលោកក្រុង ពេលថ្ងៃកំពស់ចុងឈើ នៅផ្ទះលិមមាន  
មនុស្សក្មេងចាស់មកជុំ ។ ពូស្វាយនិងមីងពតបានមកជូនដំនើរអោយពរថា ៖

- ទៅអោយបានសុខសប្បាយ ! រកស៊ីអោយប្រកប ឈ្នះមារសត្រូវ ! អើតៗ  
ភូមិដើមអំពិលផង ! កុំចោលយូរពេក ! ។

តាមុយពិតតែនៅរហូតចុងភូមិខាងត្បូងក៏ខំឆ្លៀតមកជូនដំនើរផ្តាំផ្ញើលិមដែរ ។

- ទៅខំរកស៊ីអោយមែនទែន ។ សន្សំលុយអោយបានច្រើនមកជាវ ផ្នែកស្រែ  
ត្រពាំងខ្មោចម៉ែ ខ្នងឯវិញ ។

អាចារ្យតិមបានមកសូមទោសលិមថា ៖ ពូខំនិយាយអុងប៉ាងថាវកុំអោយអូស  
ស្រែឯងដែរតែគាត់មិនស្តាប់ ។ គាត់ប្រាប់ពូថា អោយឯងនៅផ្ទះនេះមួយខែទៀតចុះ  
គាត់មិនទាន់ដាក់ស្រូវភ្លាមទេ ។ ពូគ្មានអ្វីអោយឯងទេ ។ ពូបានតែក្រមាមួយនេះដែល  
មីងឯងទើបតែនឹងកាត់ពីកីម្យិលមិញអោយ ។ ហ៊ីយកទៅគ្រាន់នឹងដណ្តប់ផ្លាស់ងូតទឹក ។  
កុំខឹងនឹងពូថា ពូមិនជួយអ្នកភូមិយើងអោយសោះ ។

អ្នកយិនប្រពន្ធខ្មោចអន្តិកអិនក៏បានមកតម្កល់ដែរ ។ រងកម្មមែនគូលីជប៉ុន  
ប្រាត់ប្រាសអស់ហើយ ។

លិមមុខស្រងូតបានលាអ្នកមកជូន ។ គាត់លិមអង្គរហើយកណ្តៀតបង្វែចមួយ  
ដើរចេញទៅជើងសំដៅទៅថ្នល់ខាងលិចភូមិចាំរទេះសេះ ។ ក្មេងៗរត់ស្រតាមគាត់ ខ្លះ  
ជួយកាន់បង្វែចខ្លះទៀតដណ្តើមថង់អង្ករ ។ មីងពត និងមីងអ៊ូប្រពន្ធអាចារ្យតិម បាន  
ជូនមកថ្នល់ដែរ ។

កន្លះម៉ោងក្រោយរទេះសេះដឹកជ្រូកមួយមកពីភ្នំលិមហោជិះ ។ អ្នកជូនដំនើរ  
បានស្រែកអោយពរម្តងទៀត ៖

ទៅអោយសុខសប្បាយ ! កុំភ្លេចភូមិយើង ! ឆាប់មកវិញ ។

លិមបានអើតកពីរទេះសេះលើកដៃស្រែកមកវិញ ៖ លាហើយសូមនៅអោយ  
បានសុខសប្បាយ ។

រទេះសេះបរមកដើងដល់ក្បាលថ្នល់ ព្រែកបូស្សី ព្រែកត្នោត ស្ពានជ្រោយតា  
អោក ... ។ មកដល់ស្ពានកូនកាត់លិមចុះពីរទេះ ដើរសំដៅទៅក្រោយវត្តបូទុមជ្រុង  
ខាងជើងជាប់ស្រះក្នុងដំនាក់មួយសង់ថ្មីស្តុរក ផ្ទះលោកដូង ។ ឡើងចូលទៅក្នុងផ្ទះ  
ឈ្នួលមួយក្នុងរងដំនាក់ លិមបានឃើញឧបាសកខើចជើងអង្គុយនៅកំពុងតែមើល  
សៀវភៅម្នាក់ឯង ។ លិមបានគួរសមជំរាបសួរ

- សុខសប្បាយទេ ! ភ្លេចខ្ញុំហើយ រឺនៅលោកគ្រូ ?

បាទសុខសប្បាយទេ ! អញ្ជើញមកមានការអ្វី ?

- ខ្ញុំឈ្មោះលិមកូនសិស្សលោកគ្រូម៉ក់ ... ។

- អញ្ជើញអង្គុយមក ។ ម៉េចសុខសប្បាយទេ ? ។ លោកបងបានស្រួលព្រះអង្គ  
ទេ ខ្ញុំទន្ទឹងមើលតែផ្លូវបួន ... ។

លិមបាននិយាយប្រាប់ភេទការណ៍ ក្នុងគ្រួសាររបស់គាត់ ។ យីមបានជួយរំលែក  
ទុក្ខហើយបានល្អឯលោមថា ៖

- ការព្រាត់ប្រាស់នេះ គឺបណ្តាលមកពីសង្គ្រាមចក្រពត្តិ ។ បើចង់ស្រួលចង់សុខ  
ទាល់តែយើងប្រឹង ។ ខ្ញុំចង់ពឹងបួនបន្តិច ។

ដល់ឃ្លានេះ យីមឈប់និយាយ ។ គាត់អើតមើលឆ្វេងស្តាំចោលភ្នែកមើល  
នាឡិកាឃើញម៉ោង ១០ កន្លះ ។ បន្ទាប់មកគាត់និយាយ ត ៖

- ខ្ញុំមានពេលខ្លីណាស់ថ្ងៃនេះ... ។ ណើយខ្ញុំជំរាបអោយដឹងហើយទៅចុះ សូម  
បួនកុំប្រាប់នរណាអោយសោះ ។ ខ្ញុំចង់ពឹងបួនបន្តិច ... ។

- ការច្នៃ រឺ ស្រាល ?

- បួនដឹងស្រាប់ហើយ លោកបងម៉ក់បានប្រាប់បួនសព្វគ្រប់ហើយ បានជា  
អោយលោកបួនមក ។ ផ្ទះនេះមិនមែនជាផ្ទះខ្ញុំទេ ម្ចាស់ផ្ទះបានត្រូវជាប់ឃុំនៅគុក  
ហើយមួយខែទៀតនឹងត្រូវកាត់ទោស ។ ដូងបានអោយដំណឹងមកតាមបួនម៉ឺងគាត់ថា  
ត្រូវតែរត់ចេញពីគុក ដើម្បីទៅរកគ្នារាយបារាំង ។ ម៉ឺងបួនដូងទៅផងមិនទាន់បាន  
ព្រោះត្រូវអោយនៅរៀនទៀត ។ ខ្ញុំយល់ថាបួនបំពេញកិច្ចនេះបាន ។ ជាខ្ញុំធ្វើសំបុត្រ  
ហៅបួនមក តើបួនជូនដូងទៅស្វាយដូនកែវបាន រឺទេ ... ។

- ខ្ញុំមិនប្រសប់ទេ តែត្រេកអរនឹងបំពេញភារៈនេះ ។

- បួនជូនដល់ស្វាយដូនកែវត្រលប់វិញចុះ ... ។

- ខ្ញុំមិនត្រលប់វិញទេ ទៅរហូតជាមួយហើយ ... ។

- ស្រេចតែដៃក្តៅទៅថ្ងៃក្រោយចុះ ។ បើបួនយល់ព្រមដល់ថ្ងៃអាទិត្យពេល  
ព្រឹក ចូរមកជួបម៉ឺងទាក់ទងជាមួយគ្នារកថ្នាំសង្កូវលុយកាក់ និងរើសថ្ងៃអោយបាន  
ស្រួល ... ។

- បាទ !

ម៉ឺងទៀតត្រូវរក្សាសំងាត់អោយមែនទែន កុំអោយបែកការ ខ្ញុំមួយអាទិត្យទៀត  
ក៏ត្រលប់ទៅស្រុកក្រោមវិញ ។

និយាយដល់ត្រង់នេះ នាឡិកាភ្លេងព្យួរនៅជញ្ជាំងបានទូងប្រាប់ថា ម៉ោងដប់មួយ  
ខ្លះប្រាំ ។

យីមក្រោកពាក់អាវស្លៀកខោបណ្តើរនិយាយបណ្តើរ ៖



- ម៉ឹងឯងរៀនជំនាន់ណា ?

- រៀនជំនាន់គូ រស់ ឯង ។ យើងប្រលងសេហ្វទីហ្វិការធំ បន្ទប់ជាមួយគ្នា ។ ខ្ញុំ  
បានខ្ចីក្រដាសផ្តិត គូ រស់ឯងផង ហើយទាំងខំប្រឹងប្រជ្រៀតគេឯងជួយមើលឈ្មោះ  
អោយគូ រស់ឯងទៀត ... ។

- អរគុណហើយដែលបានជួយខំមើលឈ្មោះខ្ញុំនោះ ។ ចុះនៅវិទ្យាល័យពួន  
ជ្រកកន្លែងណាក៏ខ្ញុំមិនដែលប្រទះមុខម្តងសោះ ។

- ធម្មតាស្រីៗ នៅវិទ្យាល័យស្គាល់រាប់អាននិយាយរក តែអ្នករៀនពូកែ សូត្រ  
មេរៀនបារាំងនិងកូនលោកធំៗ អ្នករៀនខ្សោយកាន់កន្ទុយគេៗ មិនស្គាល់ទេ ... ។

- និយាយមិនត្រូវទេ ។ ក្រែងតែគេ ឯខ្ញុំៗ មិនប្រកាន់អ្នកខ្សោយ អ្នកពូកែ  
ឡើយ ... ។ ណ្ហើយឈប់និយាយពីរឿងវិទ្យាល័យទៅ ។ ឥលូវម៉ឹងឯងមិនគិតរកគូ  
ស្រករទេ រឺ ? ...

អ្នកបងពេជ្រណារី បានប្រាប់ខ្ញុំជា ម៉ឹងឯងឧស្សាហ៍ទៅលេងផ្ទះលោកចៅហ្វាយ  
ណាស់ ។ ម៉េចពេញចិត្ត អាម៉ុ រឺ សុវណ្ណា ស្រលាញ់ណាមួយប្រាប់ខ្ញុំ ចូលចិត្តអាម៉ុកូន  
លោក រឺ សុវណ្ណាក្មួយលោក ។ បើមិនហ៊ាននិយាយខ្ញុំជួយ ។ ខ្ញុំតែពេញចិត្តនរណា  
ហើយ ខ្ញុំជួយទាល់តែសំរេច ... ។

- ខ្ញុំគ្មានគិតដូចគូ រស់ ឯងស្មានទេ ។ រឿងផ្ទះសំបែងស្រេចម៉ែ- ខ្ញុំទុកដាក់ចុះ ។

- ចង់អស់សំនើចណាស់ ស្រេចលើម៉ែខ្ញុំ ! ខ្ញុំខុសម៉ឹងឯងស្រលះ ។ ខ្ញុំបើចូល  
ចិត្តនរណា ខ្ញុំប្រាប់ម៉ែខ្ញុំភ្លាម ។ តែម៉ឹងឯងអាស័យគិតតែផ្តាយលើមេឃ ... ។ ត្រូវចេះ  
មើលផ្កាជិតខាងក្នុងរបងជាមួយផង ។

- រាល់ព្រឹក ខ្ញុំបានបេះផ្កាម្លិះក្នុងរបងយើង ។ គូ រស់ ឯងមិនឃើញ រឺ ? ដែល  
ឃើញខ្ញុំមើលផ្កាយស្រែកយំរកព្រះចន្ទអណ្តែតអណ្តូងពីអង្កាស់ ? ។ បើខ្ញុំហៅរក ខ្ញុំ  
ហៅគូ រស់ ឯងច៏ៗ តែម្តង ... ។

- នេះបានចំ ! គ្មានចេះទាល់សោះតែម្តង ។ គ្មាននរណានិយាយឈ្នះម៉ឹងឯង  
ទេ ។ ខ្ញុំដើរលេងរាល់ល្ងាចជាមួយក៏មិនធុញដែរ... ។ អាម៉ុចិត្តគេមិនដូចយើងទេ ។ គេ  
មិនអើពើនយោបាយទេគំនិតគេ ឆ្ងាយពីយើងណាស់ កុំទៅលេងនឹងគេញឹកពេក ។

ម៉ឹងបានមើលមុខអ្នកគ្រូ គូ រស់ គ្មានចេញស្តី ហើយបន្តដំនើរទៅមុខទៀត ។  
បន្ទាប់មកអ្នកគ្រូហុចបារីទៅម៉ឹងនិយាយថា ៖

កាលពីថ្ងៃ ព្រហស្បតិ៍ ខ្ញុំស៊ីលៀងផ្លាស់លោកគ្រូសារ៉ុម ។ គេអោយបារី ខ្ញុំមិន  
ជក់ ។ ខ្ញុំនឹកឃើញម៉ឹងឯងក៏ទុកយកមកអោយ ខ្ញុំដាក់ជាមួយផ្កាម្លិះ ក្រអូបទេ... ។

- ក្រអូប ! ។ ម៉ឹងបានឆ្លើយហើយដើរបែបគិតអ្វីផ្សេងៗ ។ មួយស្របក់ក្រោយ  
ម៉ឹងបាននិយាយ ៖

- គូ រស់ លឺស្តុរកាណាខ្ញុំទេ ! ឃ្លីលៗ រាល់នាទីតែម្តង ។ គេបាញ់គ្នានៅឯណា !  
ប្រហែលបាញ់គ្នានៅព្រំដែនព្រៃវែងទេ រឺ លឺថាភ្នំរោងជីវជាសំបុកខ្មែរឥស្សរៈ ។ ខ្ញុំលឺ  
ថាពួកវាមានរោងចក្រផងនៅព្រំដែន ហើយលឺថាពួកបារាំងចូលមិនចុះទេ ។ ពីអាទិត្យ  
មុន លឺថាកងទ័ពពោធិកំបោ បានចូលមកដល់បន្ទាយព្រៃនគរដែលជាបន្ទាយស៊ីវិល  
កាលបរិច្ឆេទបារាំងជាន់មុន ។

- ម៉ឹងឯងចូលចិត្តនិយាយរឿងឆ្ងាយណាស់ ... ។ ខ្ញុំមិនចង់គិតរឿងអស់ទាំង  
នេះទេ តែនឹករឿងនេះពិបាកណាស់ ។ លឺថាគេជិតចាប់ទាហានផង រឺ ... ?

- ខ្ញុំបានដឹងថាបារាំងនិងអាមេរិចកាំង បានបង្ខំបោដោយអោយចេញច្បាប់ចាប់  
កូនរៀនណាមួយអោយចូលធ្វើទាហាន ។ ត្រង់ស្រុកខ្មែរយើងមិនទាន់ឃើញច្បាប់នៅ  
ឡើយ ហើយមិនដឹងជាបារាំងអាមេរិចកាំងដាក់ស្លៀតដូចស្រុករៀនណាមួយ រឺមួយទៀត  
ក៏ដាក់ស្លៀតបោកបន្លំយ៉ាងណាទេ... ។

- រឺវរហើយបើដូចនោះអស់បានសុខហើយ បំនងយើងពីរនាក់យ៉ាងណាទៅ ?

- បំនងអ្វី ?

- ស្តាប់តែធ្វើពីទៀត ! នៅតែមិនព្រមយល់ ។ បើមិនយល់ក៏ហិចុះ គេនិយាយ  
ថាម៉ឺងឯងជាមនុស្សត្រឹមត្រូវស្អាតហើយហ្នឹងណាស់ ។ ពូប្តងតុងហ៊ឹមបានមកលេងផ្ទះខ្ញុំ  
អាទិត្យមុននិយាយប្រាប់ខ្ញុំថា ម៉ឺងឯងល្អនឹងអ្នកធ្វើការជាមួយណាស់ ហើយចេះការពារ  
មិនអោយបារាំងរំលោភលើ ។ អ្នកធ្វើការនៅក្រសួងម៉ឺងឯង រៀនណាមកដូចខ្មែរ  
សរសើរម៉ឺងឯងណាស់... ។ គេបន់អោយតែម៉ឺងឯងឡើងធ្វើនាយក្រសួងនៅខេត្តនេះ  
ដល់បារាំងទៅស្រុក ។

- ខ្ញុំមិនសប្បាយនឹងធ្វើការទេ ។ គ្រាន់តែដើរទៅត្រង់ណាក៏មានពួកគិញដើរ  
តាមដែរ ។ កាលពីអាទិត្យមុន បារាំងចៅហ្វាយខ្ញុំហៅខ្ញុំទៅកិលបន្ទោសថា ខ្ញុំមិនចេះធ្វើ  
ការ ។ ខ្ញុំបានឆ្លើយតបទៅវិញថា បើខ្ញុំគ្មានសមត្ថភាពដេញខ្ញុំចោលទៅ ខ្ញុំមិនអង្វរទេ ។  
បារាំងមើលមុខហើយសួរខ្ញុំថា ៖ ចង់ជាប់គុកទេ ។ ខ្ញុំបានសួរវិញថា ៖ ខ្ញុំមានទោសអ្វី ។  
បារាំងនៅស្ងៀម ។ មួយស្របក់ក្រោយគាត់ប្រាប់ខ្ញុំថា ៖ បើចង់សុខត្រូវចេញពីស្រុកខ្មែរ  
ព្រោះគិញបង់ចាប់ ។ ធ្វើសេចក្តីយោងមិនបានទេនៅស្រុកខ្មែរមិនដូចស្រុកបារាំងឡើយ ។  
អាទិត្យមុន ខ្ញុំបានដាក់ពាក្យមួយសូមផ្លាស់ទៅភ្នំពេញ ប៉ុន្តែ បារាំងមិនបានឆ្លើយ... ។

- ខ្ញុំមិនចង់អោយម៉ឺងឯង ផ្លាស់ទេ ។
- នៅទីនេះយូរទៀតមិនបាន ។ ខ័ៗ មានរឿងធំជាប់គុកឥតប្រយោជន៍ ... ។
- ម៉ឺងឯងធុញទ្រាន់នឹងផ្ទះសព្វថ្ងៃ រឺ ? អ្នកបងពេជ្រ ណារី គាត់ចិត្តបាន  
ណាស់ ។ ពិតមែនតែគាត់មិនទាន់មានផ្ទះសំបែង តែគាត់ស្គាល់ចិត្តថ្លើមយើងណាស់ ។  
គាត់ទុកម៉ឺងឯងដូចប្អូនបង្កើត... ។

- នៅក្នុងពួកបារាំងខូចខ្លួន ។ ឃើញតែបៀ ឃើញតែសំនូក ឃើញតែស្រា  
ឃើញតែស្រី ឃើញតែយសសំក្តី ឃើញតែត្បូងទាំងគ្រាប់... ។ យ៉ាងយូរមួយអាទិត្យ  
ទៀតខ្ញុំផ្លាស់ហើយ ។ តែខ្ញុំមិនភ្លេចចិត្តថ្លើម កូ រស់ ឯងចំពោះខ្ញុំទេ ។ ខ្ញុំកត់ទុកមិន  
ភ្លេច ។

- ឃ្លីល ! សួរកាល្យាញប្តីនាគ បានបង្ហាញម៉ឺងអោយឈប់និយាយ ។ ម៉ឺង  
ជ្រៀងត្រចៀកស្តាប់ហើយចាប់និយាយ ត ៖

- ថ្ងៃនេះកាល្យាញប្តីនាគ ... ។ តែលឺសួរកាល្យាញ ខ្ញុំនឹកដល់បងខ្ញុំ  
ណាស់ ។ កាលខ្ញុំនៅវិទ្យាល័យ បងដូងបានជាប់គុក ។ គាត់បានរត់ចេញពីគុក ។ តាំងពី  
នោះមក ខ្ញុំមិនដែលបានដំណឹងពីគាត់ម្តងសោះ ។ ខ្លះថាគាត់ធ្វើឥស្សរៈ ខ្លះថាស្លាប់ !  
ខ្លះថានៅសៀម ! ឱកាសណានឹងបានជួបគាត់ !

- ខ្ញុំលឺថាឈ្មោះ តូ-ដូង ធ្វើមេឥស្សរៈ តំបន់កញ្ជាចហ្នឹង រឺ បងម៉ឺងឯង ?

- ប្រហែលជាគិញបារាំងបានដឹងថា បងខ្ញុំនៅតំបន់នេះហើយមើលទៅ បានជា  
បារាំងចៅហ្វាយខ្ញុំប្រាប់អោយខ្ញុំចេញពីស្រុកខ្មែរកុំនៅនាំមានគ្រោះថ្នាក់ ។

និយាយដល់ត្រឹមនេះម៉ឺងឈប់ ។ គាត់ហូតកូនក្រដាសទក់មួយមើលមានសេចក្តី  
ថា ៖

**មកដល់ប្អូនសំលាញ់ !**

បងមានសេចក្តីត្រេកអរដោយដឹងថា ប្អូននៅជិតបងជាពន់ពេក ហើយបាន  
ដឹងថាប្អូនសុខសប្បាយជាទេ ។ ឯចំនែកបងវិញ បានចេញពីប្រទេសសៀមហើយ  
ឆ្លងមកដល់តំបន់បូព៌ាទិសនេះបួនខែហើយ ។ ប្រទេសសៀមចង្អៀតណាស់ ព្រោះ  
ចក្រពត្តិអាមេរិចកាន់កាប់ ។  
ការតស៊ូរបស់ប្រជាជនយើង បានកើនឡើងនៅគ្រប់ខែត្រ តែការបុកបុករបស់  
ខ្មាំងក៏កាន់តែខ្លាំងឡើងដែរ ។ អាណានិគមនិយមបារាំងនឹងជ្រៀតជ្រែកអាមេរិចកាំង  
បានចាត់តាំងពួកចោរជាច្រើនក្រុមអោយក្លែងខ្លួនថាជាពួកតស៊ូ ។  
ការតស៊ូរបស់យើងពិបាកទេនាយូរអង្វែង ប៉ុន្តែប្រាកដជាមានជ័យជំនះ ។

ចុងបំផុតជំរាបម៉ែ-ឪ ព្រមទាំងមាមីងបងៗ ទាំងអស់គ្នាផងថា បងបាន  
សេចក្តីសុខសប្បាយជាទេ ហើយទាល់តែបានសន្តិភាព ឯករាជ្យ ប្រជាធិបតេយ្យ  
បានត្រលប់មកវិញ ។

បងលាហើយ

ដូង

មើលសំបុត្រនេះចប់ ម៉ឺងបត់ទុកវិញដើរគ្មានស្តី ។ អ្នកក្រូ គូ រស់ បានសួរ ៖

- ម៉ឺងឯងមានរឿងអ្វី ? ខ្ញុំជ្រុលសំដីទៅលើ រឺ ? ប្រាប់ខ្ញុំផង ក្រែងខ្ញុំជួយបាន  
ខ្លះ ។ សំបុត្រអាម៉ុ ឆិយាយស្តី ?

- មិនមែនដូចនោះទេ ។ គូ រស់ ឯងជាភារីភាបចិត្តរបស់ខ្ញុំ ។ តែ... ។  
តែ... ។ ណ្ហើយខ្ញុំមិនឆិយាយទេ ។ ថ្ងៃស្អែកចាំដឹង ឥលូវយើងមើលទេសភាពវាល  
ប្រាំងម្តងវិញ ។ បើសំលេងខ្ញុំបានខ្ញុំរាប់ដើមឈើ រាប់ចាប់ដែលហើរទាំងហ្នៗ នៅ  
ប្របព្រៃអោយ គូ រស់ឯងស្តាប់ ... ។

- អា រស់ៗ (សំលេងមួយបានហៅ)

- គូ រស់ អ្នកបងពេជ្រ ណារី គាត់ស្រែកហៅយើងហើយ ។ តស់យើងដើរ  
ទៅរកគាត់ ។

អ្នកទាំងពីរបានបណ្តើរគ្នាដើរ មករកអ្នក ពេជ្រណារី ហើយម៉ឺងបានឆិយាយត៖

- ខ្ញុំចាំស្អែកមិនបានទេ ! គូ រស់ដឹងទេស្អែកនេះ !
- មានរឿងអ្វីចំលែក ?
- ស្អែកនេះម៉ែខ្ញុំមកលេង ។ ព្រឹកស្អែកខ្ញុំ ត្រូវទៅមើលការអូរាំងអូរ... ។ គូ  
រស់ឯងមើលថែទាំគាត់ផង ។

ដំណឹងនេះបានធ្វើអោយអ្នកក្រូ គូ រស់ សើចសប្បាយ លាន់មាត់ប្រាប់ទៅអ្នក  
ពេជ្រណារីថា ៖

គ្រាន់តែទៅមើលការអូរាំងអូរ ហើយស្អែកអំពើញមកក៏ម៉ឺងខ្វល់ដែរអ្នក  
បង... ។

- សូមអ្នកបងទទួលពាក្យគាត់ផង ហើយសូមកុំអោយគាត់ពិបាកចិត្តពេក ។
- ម៉េចខែពិសាខ រឺ កត្តិក ។ អាសាធទៅកុំអោយយូរពេក ។ (អ្នកពេជ្រណារី  
បានជួយត្រេកអរ)
- កុំថាមួយថ្ងៃ គង់តែមួយខែ ប្រាំខែ ក៏ខ្ញុំអាចមើលគាត់បានដែរ ។ (អ្នកក្រូ គូ  
រស់បានឆ្លើយញញឹមដាក់ម៉ឺង) ។
- អរគុណនឹងសំដីនេះណាស់ ។ តស់យើងល្មមទៅផ្ទះថ្ងៃលិចហើយ ... (ម៉ឺង  
បានគឿន) ។

អ្នកដើរកំសាន្តទាំងអស់ បាននាំគ្នាមកផ្ទះវិញ ។ អ្នកក្រូ គូ រស់ បានចូលជើង  
គ្រានចៀនចាប់ ... ។ ម៉ោង ៨ គេបាយរួចម៉ឺងបានលាទៅផ្ទះគាត់ ។

ដល់បន្ទប់ ម៉ឺងបានរៀបចំកំនាត់អង្រឹងក្នុងមុង ។ បន្ទាប់មកគាត់អង្គុយលើកៅ  
អីមុខតុទាញបារី ដែលអ្នកក្រូ គូ រស់ អោយមកដក់ រួចទាញដងប៉ាកាសរសេរថា ៖

**គូ-រស់ ជាទីគាប់ចិត្ត**

គូ-រស់ ស្នូនភ្ជាប់សូមលា	គូ រស់ពុំងារនៅអោយសុខ
កុំព្រួយបារម្ភនាំកើតទុក្ខ	នៅអោយបានសុខខំធ្វើការ ។
បងទៅតស៊ូដេញពួកខ្មាំង	បារាំងអាមេរិចចក្រពត្រា
ព្រោះបើនៅយូរឃើញខកការ	ចូលក្នុងបន្ទាអន្ទាក់វា ។

ស្ថានការណ៍ស្រុកយើងវិតចង្អៀត  
 ចូលមកជ្រៀតជ្រែកបំប្រាញា  
 ឯករាជ្យក្លែងក្លាយចាប់ទាហាន  
 មុខតែយើងស្លាប់ចោលកេរ្តិ៍  
 បងលា គូ រស់ ដោយអាក់អួល  
 តែទ្រាំនៅទៀតឃើញមិនរស់  
 គូ រស់នៅអាយត្នរខំប្រឹង  
 ព្រោះការតស៊ូនៅវែងឆ្ងាយ  
 គូ រស់បួននៅខំធ្វើការ  
 កុំផ្អែកកុំពឹងលើវាសនា  
 បងចេញទៅមុខកំប្រឹងគ្មាន  
 បងនឹងមកហៅរស់រវើក

ខ្លាំងវាចេញស្លៀតគ្រប់កលការ  
 ចាប់កៀបចាប់កៀររើសពលរេហ៍ ។  
 បើយើងមិនហ៊ានរកផ្លូវទេ  
 រក្សាពួកគេអោយបានខ្ពស់ ។  
 ចិត្តបងរមួលនឹក គូ រស់  
 បងលា គូ រស់ ឃ្នាតទៅឆ្ងាយ ។  
 កុំនឹកទន្ទឹងទៅនាយ  
 ចក្រពត្តិមិនងាយចុះចាញ់វា ។  
 ពង្រឹងស្មារតីអោយបានគ្នា  
 ត្រូវប្តេជ្ញារក្សាសិទ្ធិ ។  
 តស៊ូតវាទាមទារសិទ្ធិ  
 ចូលទៅរួមមិត្តជួយតស៊ូ ។

(ម៉ឹង)

សរសេរចប់ ម៉ឹង មើលហើយមើលទៀត ។ ដល់ម៉ោង ៩ មនុស្សប្រុសពីរនាក់  
 បានចូលក្នុងបន្ទប់ម៉ឹង ។ ភ្ញៀវម្នាក់បានឱ្យប្រាប់ម៉ឹងថា “ដល់ពេលហើយយើងត្រូវ  
 ទៅ ” ។ ម្នាក់ទៀតបានយកកំនាត់អង្រឹងក្នុងមុខ... ។ ម៉ឹងបានច្រកសំបុត្រក្នុងស្រោម  
 ហើយដាក់ក្រោមពួក ។ បន្ទាប់មកគាត់ក៏បានចេញទៅតាមមនុស្សពីរនាក់នោះ... ។



## ១២ សន្និសាត

ការតស៊ូប្រជាជនខ្មែរ រៀត ឡាវ បានជ័យជាលំដាប់ ។ សាមគ្គីរវាងប្រជាជន  
 ទាំងបីបានរីករាលដាល ។ ប្រជាជនស្នេហាសន្តិភាពសាកលលោកបានជួយឧបត្ថម្ភដល់ការ  
 តស៊ូប្រជាជនយើង ។ ប្រជាជនបារាំងក៏បានប្រឆាំងជាខ្លាំងនឹងសង្គ្រាមនៅឥណ្ឌូចិន ។

នៅខែធ្នូ ១៩៥២ នៅវៀតណាមប្រទេសអូទ្រីសសមាជប្រជាជនសាកលលោក  
 ដើម្បីសន្តិភាពប្រជុំប្រតិភូ ១០០ ប្រទេសបានធ្វើសេចក្តីសំរេចចិត្តមួយបង្ខំរដ្ឋាភិបាល  
 ចក្រពត្តិបារាំងអោយឈប់ជិះជាន់ប្រទេសខ្មែរ - រៀត - ឡាវ និងអោយប្រទេសទាំង  
 បីបានឯករាជ្យសន្តិភាព ។

បន្ទាប់ពីនេះ មានការប្រជុំមហាអំណាចទាំងបួននៅក្រុងប៊ែរឡាំងពិភាក្សាដោះ  
 បញ្ហាឯកភាពអាឡឺម៉ង់ ។ ក្នុងពេលប្រជុំដើមឆ្នាំ១៩៥៤ លោកមូឡូតូ រដ្ឋមន្ត្រីបរទេស  
 សូវៀតបានស្នើអោយមានសន្តិសិទ្ធនៅ សីណែវ ដើម្បីដោះបញ្ហាឥណ្ឌូចិន និង កូរ៉េ  
 ហើយអោយមានចិនកុំមុយនីសចូលប្រជុំផង ។

សេចក្តីស្នើលោកមូឡូតូ ព្រមនិងការឧបត្ថម្ភប្រជាជនស្នេហាសន្តិភាពសាកល  
 លោក ព្រមនិងកំលាំងប្រជាជនយើង ប្រឆាំងទល់នឹងអាណានិគមនិងចក្រពត្តិនិយម  
 បានអោយមានសន្តិសិទ្ធនៅក្រុង សីណែវ ដែលចាប់ផ្តើមថ្ងៃ ២៦ មេសា រៀងរហូតមក  
 ដល់ថ្ងៃ ២១ កក្កដា ១៩៥៤ ។ សន្តិសិទ្ធបានសំរេចអោយជ័យជំនះមួយយ៉ាងទំហំមក  
 ប្រទេសខ្មែរ ឡាវ រៀតណាម អោយបានសន្តិភាព ឯករាជ្យបោះឆ្នោតតាមរបៀប  
 ប្រជាធិបតេយ្យ ។

កិច្ចព្រមព្រៀង សីល្លោកបានធ្វើអោយប្រជាជនខ្មែរ ឡាវ បារាំង វៀតណាម និងប្រជាជនស្នេហាសន្តិភាពសកលលោកត្រេកអរជាខ្លាំង ។ តែកិច្ចព្រមព្រៀងនេះធ្វើអោយពួកលោកសង្គ្រាមនេះនោឡោជាខ្លាំងដែរ ។ ចក្រពត្តិអាមេរិចកាំងក៏បានទូលសួរស្រែកហៅមិត្តភក្តិ និងដៃជើងរបស់គេអោយបង្កើតអង្គការសង្គ្រាមសេអាក្សាម ហើយបោកបំភ័យគំរាមខ្មែរយើងអោយចូលធ្វើជាកូនទាហានរបស់គេ ។

ដោយកិច្ចព្រមព្រៀង សីល្លោក សួរសព្វកាំភ្លើងតូចធំទាំងប៉ុន្មានបានឈប់លឺ ។ គ្រួសារបែកបាក់ជិត ១០ ឆ្នាំបានជួបជុំគ្នាវិញខ្លះ ។ ម្តាយបានឃើញកូន ប្រពន្ធបានជួបប្តី ។ល។ មួយម្តងៗ ប្រជាជនដែលត្រូវកៀរបានវិលត្រលប់ទៅភូមិចាស់វិញ ។ មួយម្តងៗ ខ្មែរតស៊ូ ត្រលប់ចូលមកពីគ្រប់ទិសនៃប្រទេសខ្មែរ ។ ឈ្លីយសិកទាំងសងខាងក៏ត្រូវបានដោះលែង ។ អ្នកជាប់គុកព្រោះតស៊ូនៅក្នុងបន្ទាយប្រមូលផ្តុំកំពង់ចាមក៏ត្រូវបានលែង ។

លិមដែលបានជូនដូងទៅស្វាយដូងកែវ ក៏បានត្រលប់មកភូមិដើមអំពិលវិញ ។ អាចារ្យតិមពូស្វាយ មីងពតអ្នកយិន មីងអ៊ូ ត្រេកអរក៏ស្ទុះទៅទទួល ហើយលាន់មាត់គ្រប់គ្នាថា “ កុំទៅណាវិញ ” ។ យកស្រែពូមីងខ្លះធ្វើទៅ ... ។

ជាដំបូងលិមបានទៅវត្ត បង្អួកូលរំលឹកវិញ្ញាណក្ខន្ធ យាយម៉ុក តាដៃត ឆាងហោង ព្រមទាំងមិត្តភាគច្រើនទៀតដែលបានចាកឋានក្នុងការតស៊ូ ។ លោកគ្រូម៉ក់សូត្រស្តាំបានជួយជ្រុំជ្រែងបុណ្យបង្អួកូលយ៉ាងឧឡារិក ។

សីល្លោកសន្តិភាព ក៏បានបើកអោយពូជាន់ត្រលប់មកឃុំគោកចំបក់វិញ ។ គាត់ចេញចូលពីភូមិមួយទៅ ភូមិមួយដើរពន្យល់ប្រជាជនថា ៖

អាណិតក្បត់ជាតិមកហើយ ។ វាមុខជាជាប់គុកមិនខានទេ ។ កុំស្តាប់ កុំជឿវា និយាយអោយសោះ ។ ពួកវាស្លឹក សីល្លោកដែរ ។ ម៉្លេងៗ លឺតែពង្រឹងពង្រីក ឯករាជ្យអព្យាក្រឹត សន្តិភាព ។ លឺថាកិច្ចព្រមព្រៀងយោធាខ្មែរអាមេរិចអាក្រក់ ។ ចូលកុំស្តាប់វា

អោយលង់ខ្លួនតាមវាតិចជាជាន់មិនប្រាប់ ។ កុំបោះឆ្នោតអោយពួកវាអោយសោះ... ។ សុទ្ធតែអាក្បត់ជាតិ អាកុំមួយនិស ។ ព្រោះតែវាបំផ្លាញជាតិដូចនេះហើយបានជា បេក្ខជន ពួកវានៅកំពង់ចាមត្រូវចាប់ឃុំ ។ អាណិតកងតែដល់វេនចូលគុកទេ ... ។ ពួកវានេះហើយដែលដុតត្រាបញ្ជិយុំយើង ហើយបានព័ទ្ធជាព្រួញ និង ប៉ូលីស ជានៅទួលគោកត្រស់ ... ។ ពួកវានេះ ហើយដែលបានជេញខ្ញុំអោយរត់ចោលតំនែងមេឃុំរត់ទៅពួននៅភ្នំពេញ ... ។

សីល្លោកសន្តិភាពបានបំភ្លឺប្រជាជនខ្មែរអោយភ្ញាក់ អោយយល់នយោបាយក្នុងស្រុក និងក្រៅប្រទេស ។ ឆន្ទៈ សន្តិភាព និង អព្យាក្រឹតភាពបានចាក់រាល់នាទីយ៉ាងជ្រៅទៅក្នុងមហាជន ។ ស្រី បាន មានសិទ្ធិដូចបុរស ។ អ្នកស្រុកនៅឃុំគោកចំបក់បានភ្ញាក់រំលឹកស្រលាញ់នយោបាយអព្យាក្រឹត និងចេះរូបរាងស្នាដៃភាពការណ៍បង្កើតសហករណ៍នៅក្នុងឃុំ ។ ពូជាន់បន្ទោស ជេរស្តីលិមដូចម្តេច ក៏ប្រជាជនលែងជឿហើយមានខ្លះទៀតហ៊ានខ្មាស់ពូជាន់អោយទាល់ម្តងៗ នៅកណ្តាលវត្តលោក ។ កំលាំងប្រជាជនស្តាប់ខ្លឹមប្រឆាំងចក្រពត្តិនិយមអាមេរិចកាំង បានខ្ទប់មាត់ពូជាន់ព្រមទាំងបង្ខំគាត់អោយចេះនិយាយតាមអ្នកភូមិខ្លះផង ។

យើងត្រូវរួមសាមគ្គីគ្នា យើងត្រូវបំភ្លេចរឿងដើមចោល លិមឯងខុសខ្លះ ពួកខុសខ្លះ ។ យើងឈប់ជេរគ្នា ។ ពួកលិមឯងមិនឈរឈ្មោះធ្វើបេក្ខជនសភាខ្មែរត្រទេនៅឃុំយើងនេះ... ។ លិមឯងជួយមែនទែន ។ តែលោកហុងឈ្នះស្រេចហើយ ។ គាត់ប៉ិនអែបជើងគេណាស់ កាលជប៉ុនគាត់ស្អិតជាមួយជប៉ុន ហើយឥលូវបែបត្រូវជាមួយអាមេរិចកាំងណាស់ ... ។ ជាដាច់ខាតពូប្រឆាំងនឹងនយោបាយអាកាំងដែលអូសទាញយើងចូលសេអាក្សា ... ។

តែចំពោះអ្នកគ្រូ គូ រស់ សីល្លោកបានអោយអ្នកអរព្រួយបារព្វលាយចំរុះគ្នា ។ ម៉ឺងដែលបានលាអ្នកទៅមិនឃើញត្រលប់មកវិញសោះ ។ ម៉ែ-ខ័ ម៉ឺងបានចាំយូរឆ្នាំ ពីរ

ឆ្នាំអស់សង្ឃឹមក៏ប្រាប់អ្នកគ្រូ គូ រស់ កុំអោយនៅចាំម៉ឺងទៀត ។ តែអ្នកគ្រូ គូ រស់ មិនបានដាច់ចិត្តភ្លាមទេ ។ អ្នកចេះតែនឹកចេះតែមើលសំបុត្រម៉ឺងដែលបានទុកអោយអ្នកកាលល្ងាចចេញទៅ ។ អ្នកដើរសើបសួរដំណឹងម៉ឺងរាល់ថ្ងៃ រាល់ខែ ... ។ ឆ្នាំ ១៩៥៥ កន្លង ឆ្នាំ ១៩៥៦ មកដល់ ។ សាមគ្គីភាពរវាងប្រជាជនខ្មែរបានចំរើន ។ នយោបាយអព្យាក្រឹត ប្រជាជនខ្មែរបានលើកទង់ជាតិខ្មែរអោយលឿនល្បឿនសកលលោក ។ ចក្រពត្តិនិយមអាមេរិចកាំងប្រឆាំងហើយ ដើរគ្រប់មធ្យោបាយជ្រៀតជ្រែកបំបែកខ្មែរអោយបែកសាមគ្គីរវាងបក្ស និងបក្សរវាងសមាជិកនិងសមាជិកក្នុងបក្ស ។ ប្រទេសកុំមុយនីសបានជួយឧបត្ថម្ភនយោបាយអព្យាក្រឹតខ្មែរ ។ ប្រទេសសហភាពសូវៀត ប៉ូឡូញ ឆេកូស្លូវ៉ាគី យុគូស្លាវី បានទទួលតំនាងប្រជាជនខ្មែរ ហើយបានរៀបចំដាក់ទូតទៅវិញទៅមក ។ សេចក្តីអស់សង្ឃឹមបានទុកកន្លែងអោយសេចក្តីសង្ឃឹម ។ អ្នកពេជ្រណារីបងដីដូនមួយអ្នកគ្រូ គូ រស់ បានដល់គូ ។ បុណ្យអាពាហ៍ពិពាហ៍បានរៀបចំធ្វើដោយរិករាយនៅខែពិសាខ ។ នៅថ្ងៃព្រឹកចូលរោងមនុស្សម្នាក់បាននាំសំបុត្រមួយច្បាប់មកជូនអ្នកពេជ្រណារីមានសេចក្តីថា ៖

**សូមគោរពអ្នកបទណារី**

ខ្ញុំស្តាយជាខ្លាំងដោយមិនបានមកការអ្នកបងនៅថ្ងៃនេះ ។ សូមធ្វើសំបុត្រនេះជូនពរអ្នកបងអោយបានប្រកបតែសេចក្តីចំរើនគ្រប់ប្រការ ។

ម៉ឺង

សំបុត្រនេះ បានធ្វើអោយថ្ងៃចូលរោង កាន់តែរីករាយសប្បាយទៀត ។ អ្នកគ្រូគូ រស់ អ្នកពេជ្រណារី ម៉ែ ខ័ ម៉ឺងបានចោមរោមអ្នកនាំសំបុត្រសួរដំណឹងពីម៉ឺង ។ អ្នកនាំសំបុត្របានអោយការថា ៖

ពីរខែក្រោយចេញពីព្រៃវែង ម៉ឺងបានឡើងទៅចលនានៅស្ទឹងត្រែង ។ ក្នុងការប្រតិបត្តិការគាត់បានជួបប្រយុទ្ធយ៉ាងខ្លាំងនឹងកងទ័ពបារាំង ។ ម៉ឺងត្រូវរបួសដៃឆ្វេងហើយសព្វថ្ងៃនេះកំបុតដៃម្ខាង ។ ឥលូវគាត់នៅបង្កើនផលស្រុកលើ ... ។

ដំណឹងនេះបានពង្រីកមុខអ្នកគ្រូ គូ រស់ ធំជាងគេ ។ អ្នកគ្រូបានជជីកសួរអ្នកនាំសំបុត្រសព្វគ្រប់ហើយស្នើឡើងទៅជាមួយទៅជួបម៉ឺង ។ អ្នកនាំសំបុត្របានឃាត់ហើយសូមអោយអ្នកគ្រូសរសេរសំបុត្រទៅវិញ ។

អ្នកគ្រូ គូ រស់ បាននឹកអនុស្សាវរីយ៍គ្រប់សព្វ ហើយសរសេរសំបុត្រមួយធ្វើទៅម៉ឺងថា ៖

ម៉ឺងភ្លេចគូ រស់ហើយ រឺ នៅ  
សំបុត្រក្រោមពូកខ្ញុំមើលរេច  
មើលញឹកវែងនឹកថែមចង់ជួប  
តែដោយមិនដឹងម៉ឺងដើរទៅ  
ទើបតែថ្ងៃនេះបានដំណឹង  
តែនៅដៃស្តាំគ្រាន់កាប់គ្នា  
សូមម៉ឺងកុំព្រួយរឿងបាត់ដៃ  
ស្រលាញ់ម៉ឺងឯងគ្មានអ្វីស្មើ

ចិត្តខ្ញុំមូលទៅម៉ឺងមិនភ្លេច  
លាក់ទុកមិនភ្លេចក្នុងហោប៉ៅ ។  
ចង់រួមចង់រួបចង់តាមទៅ  
ជ្រកនៅព្រៃភ្នំនាមណា ។  
ថាម៉ឺងបាត់ដៃឆ្វេងពិការ  
បង្កើនផលនៅស្រុកគេ ។  
ប្អូននៅអាជីវយហើយសរសើរ  
ហើយខ្ញុំសូមស្នើម៉ឺងមកផ្ទះ ។

គូ រស់

**រំលងមួយខែក្រោយអ្នកគ្រូ គូ រស់បានទទួលសំបុត្រមួយច្បាប់មកវិញ ៖**

គូ រស់សួនភ្ជាប់សែននឹក  
សីណែវសំរេចជ័យជំនះ

បងសូមរំលឹកគូ រស់ខ្លះ  
ទំហំធំណាស់លើក្រដាស ។

យើងរួបរួមជាឆ្នងមួយ  
 ត្រូវពួកដៃគ្នាយ៉ាងរហ័ស  
 រួចពីតស៊ូដេញបារាំង  
 ដែលចូលជ្រៀតជ្រែកមកចាត់តាំង  
 កលល្បិចខ្មាំងថ្មីជ្រៅណាស់អូន  
 ព្រួតគ្នាដេញវាយើងជួបទុក្ខព្រួយ  
 អោយចូលក្នុងពួកលោកសេរី  
 សង្គ្រាមដុតរោលងាប់ពួកយើង  
 ហេតុនេះយើងត្រូវស៊ូប្តេជ្ញា  
 ទើបយើងបានក្សេមក្សាន្តក្នុងគ្រួសារ  
 បងសូមគូ រស់ឆ្លៀតឱកាស  
 មកមើលមកលេងទន្លេធំ

ស្រីប្រុសត្រូវជួយទាំងក្មេងចាស់  
 រួសរាន់បង្រះពីពួកខ្មាំង ។  
 យើងត្រូវប្រឆាំងអាមេរិចកាំង  
 បង្កើតកំលាំងខាងជំនួយ ។  
 បើអស់បងប្អូនមិនខំជួយ  
 ព្រោះខ្មាំងវាជួយអូសទាញយើង ។  
 ដែលជាប្តីបង្កភ្លើង  
 ដើម្បីតំលើងធនធានវា ។  
 ដេញវាអោយដុតដែនខេមរា  
 បានរស់រក្សាកូនតូចធំ ។  
 នៅក្នុងឱកាសវាកងធំ  
 មករួមរៀបចំទ្រនំយើង ។

ម៉ឺង

